



## सिंगल कॉलम

**शरबती गेहूँ के बाद अब देशभर के बाजार में छाएगा सीहोर का अमरूद सीहोर।** सीहोर के शरबती गेहूँ के बाद अब सीहोरी अमरूद भी देशभर के बाजार में धूम मचाएगा। खेती को लाभ का धंधा बनाने के लिए सरकार सीहोर में प्रयोग कर रही है। गेहूँ, सोयाबीन और चने के साथ जिले में 50 करोड़ रुपए की लागत से दो हजार एकड़ में अमरूद का बगीचा लगाने की कार्ययोजना बनाई गई है। अमरूद की खेती के लिए 200 पंचायत को 16 क्लस्टर में बांटकर किसानों का चयन किया जा रहा है। हर पंचायत से करीब 10 किसानों को क्लस्टर में लिया जाएगा। खास यह है कि सरकार न केवल किसानों को अमरूद की खेती के लिए एक एकड़ पर 1.80 लाख रुपए देगी, बल्कि फसल को बेचने के लिए मार्केटिंग भी करेगी। किसानों को उनकी फसलों का अच्छा भाव मिले, इसलिए फसल बेचने के लिए जिला प्रशासन कंपनियों से अनुबंध करेगा। पहले साल में 2000 एकड़ में 4.15 लाख अमरूद के पौधे लगाएगा। इसके लिए जिले से 1700 किसानों का हितग्राही के रूप में चयन किया जा रहा है। अभी एक साल में सिर्फ दो फसल गेहूँ और चने की पैदावार होती है। जिले में क्लस्टर बनाकर अमरूद के बगीचे लगाने की कार्ययोजना पर काम चल रहा है। इससे किसानों की आय बढ़ेगी। परंपरागत खेती से हटकर नया करने का मौका मिलेगा। जिला पंचायत सीईओ आशीष तिवारी ने बताया कि 15 से 30 जुलाई तक बगीचा तैयार किया जाएगा। इसी दौरान पौधरोपण भी हो जाएगा। इससे पहले उद्यानिकी विभाग किसानों को इस खेती की ट्रेनिंग देगा। अच्छी किस्म के भी पौधे देगा।

## मंत्री प्रहलाद पटेल के बंगले में नीम का पेड़ दे रहा आम की फसल

**भोपाल।** मंत्री प्रहलाद पटेल शासकीय प्रवास पर निकलने को तैयार थे। आंगन में पौधारोपण भी होना था, रुके और पहले बगीचे की तरफ गए, सोचा पहले पौधारोपण और फिर दूसरा काम करेंगे। बगीचे में टहलते हुए जब उनकी नजर नीम के एक पेड़ पर पड़ी तो आश्चर्य हुआ, करीब जाकर देखा तो तस्दीक हुई कि नीम के पेड़ पर कैरियां (आम) खिलखिला रही थीं। टेस्ट करके देखा तो यकीन हुआ, यह नीम नहीं, पूरी तरह से आम ही है। मंत्री प्रहलाद पटेल ने इस अचंभे को खुशी से लोगों को दिखाया भी और सोशल मीडिया पर इसका वीडियो भी शेयर किया है। पंचायत ग्रामीण विकास और श्रम विभाग के मंत्री प्रहलाद सिंह पटेल के राजधानी भोपाल स्थित बंगले में लगा एक पेड़ सुर्खियां बटोर रहा है। खासियत यह है कि नीम का पेड़ है लेकिन, उसमें फल आम के लगते हैं। दरअसल, ये क्राफिटिंग का नमूना था। मंत्री पटेल ने कैरी तोड़ी और चखी तो उसमें नीम का कड़वापन भी नहीं था। अनुमान लगाया जा रहा है कि यह पेड़ 20 से 25 साल पुराना है। मंत्री पटेल ने कर्मचारियों से इस पेड़ का विशेष ध्यान रखने के निर्देश दिए हैं। उन्होंने इस खास पेड़ का वीडियो बनाया और सोशल मीडिया पर शेयर भी किया। इसका वीडियो शेयर करते हुए उन्होंने लिखा कि भोपाल निवास पर नीम के वृक्ष पर आम के फल को नजदीक से जाकर देखा तो मन गदगद हो गया। किसी हुनरमंद बागवान ने वर्षों पहले यह प्रयोग किया होगा जो अचंभे से कम नहीं है।

## तूफान रेमल के चलते कोलकाता एयरपोर्ट बंद, 394 फ्लाइट्स कैसिल

**कोलकाता।** बंगाल की खाड़ी में बना चक्रवात रेमल विचार को 13 किमी/घंटा की रफ्तार से बंगाल की खाड़ी में उतर की ओर बढ़ा। गृह मंत्रालय ने एनडीआरएफ की 12 टीमें तैनात की हैं और 5 अतिरिक्त टीम को स्टैंडबाय पर रखा है। जहाजों और विमानों के साथ सेना, नौसेना और कोस्ट गार्ड टीम भी इमरजेंसी के लिए मुस्तैद है। तूफान के कारण कोलकाता का नेताजी सुभाष चंद्र बोस एयरपोर्ट रविवार दोपहर 12 बजे से सोमवार 9 बजे तक के लिए बंद कर दिया गया है। इसके चलते 394 फ्लाइट्स कैसिल कर दी गई हैं। इस सीजन में बंगाल की खाड़ी में बनने वाला यह पहला प्री-मानसून चक्रवात है। रेमल तूफान को यह नाम ओमान ने दिया है। रेमल अरबी शब्द है, जिसका मतलब होता है- रेत।मौसम विभाग ने पश्चिम बंगाल और उत्तरी ओडिशा के तटीय जिलों में अत्यधिक भारी बारिश की चेतावनी जारी की है। पूर्वोत्तर भारत के कुछ हिस्सों में 27-28 मई को अत्यधिक भारी वर्षा हो सकती है।

## केंद्रीय गृहमंत्री अमित शाह का बड़ा बयान

# मोदी सरकार के अगले कार्यकाल में देशभर में लागू होगा यूसीसी

**नई दिल्ली।** केंद्रीय गृहमंत्री अमित शाह ने कहा है कि मोदी सरकार के अगले कार्यकाल में ही देशभर में समान नागरिक संहिता लागू कर दी जाएगी। शाह ने कहा कि अगर भाजपा की सत्ता में वापसी होती है तो सभी हितधारकों से व्यापक चर्चा के बाद यूसीसी को लाया जाएगा। एक इंटरव्यू के दौरान अमित शाह ने कहा कि मोदी सरकार का अगला कार्यकाल कई मायनों में अहम होगा क्योंकि इसी दौरान एक देश-एक चुनाव को भी लागू किया जाएगा। शाह ने कहा कि अब समय आ गया है, जब देशभर में एक साथ चुनाव हों। शाह ने कहा कि समान नागरिक संहिता हम पर एक जिम्मेदारी है, जिसे हमारे संविधान निर्माता हम पर, हमारी संसद पर और राज्य विधानसभाओं पर छोड़कर गए हैं। संविधान सभा ने हमारे लिए जो मार्गदर्शक सिद्धांत तय किए थे, उनमें समान नागरिक संहिता भी शामिल है। यहां तक कि उस समय भी कानूनी विद्वानों जैसे केएम मुंशी, राजेंद्र बाबू, आंबेडकर ने कहा था कि एक धर्मनिरपेक्ष देश में धर्म के आधार पर कानून नहीं होने चाहिए। समान नागरिक संहिता होनी चाहिए।

**हमारे एजेंडे में 1950 से ही है समान नागरिक संहिता:** गृहमंत्री ने कहा कि भाजपा ने



उत्तराखंड में समान नागरिक संहिता लागू करके एक प्रयोग किया है क्योंकि यह राज्यों और केंद्र दोनों का विषय है। समान नागरिक संहिता हमारे एजेंडे में साल 1950 से ही है और हाल ही में भाजपा शासित राज्य उत्तराखंड में इसे लागू भी कर दिया गया है। अमित शाह ने कहा कि मुझे लगता है कि समान नागरिक संहिता एक बड़ा सामाजिक, कानूनी और धार्मिक सुधार होगा। उत्तराखंड सरकार द्वारा बनाए कानून की भी सामाजिक और कानूनी जांच भी होनी चाहिए और धार्मिक नेताओं से भी सलाह ली जानी चाहिए। उन्होंने कहा कि यह मामला कोर्ट में भी जरूर जाएगा और न्यायपालिका भी इस पर अपना विचार देगी। इसके बाद राज्य विधानसभाओं और संसद को भी इस पर गंभीरता से विचार

करना चाहिए और कानून को लागू करना चाहिए। यही वजह है कि हमने अपने संकल्प पत्र में भी लिखा है कि भाजपा पूरे देश में समान नागरिक संहिता लागू करेगी।

**एक देश एक चुनाव भी अगले कार्यकाल से ही लागू करने की तैयारी:** एक देश एक चुनाव को लेकर पूछे गए सवाल पर अमित शाह ने कहा कि पीएम मोदी ने रामनाथ कोविंद समिति का गठन किया था। मैं भी उसका सदस्य था। यह रिपोर्ट जमा कर दी गई है और अब समय भी आ गया है, जब देश में चुनाव एक साथ कराए जाएं। उन्होंने कहा कि अगले पांच वर्षों में ही इसे लागू करने की कोशिश की जाएगी। शाह ने कहा एक साथ चुनाव कराने से चुनाव की लागत भी कम होगी। इन आम चुनाव में मतदाता भीषण गर्मी से

## कोलकाता नाइट राइडर्स ने 10 साल बाद जीता आईपीएल

हैदराबाद को आठ विकेट से हराया, 2014 में केकेआर ने जीता था आईपीएल

**चेन्नई।** श्रेयस अय्यर की अगुआई वाली कोलकाता नाइट राइडर्स (केकेआर) ने आंद्रे रसेल के नेतृत्व में गेंदबाजों के दमदार प्रदर्शन के बाद वेंकटेश अय्यर के नाबाद अर्धशतक की मदद से फाइनल में सनराइजर्स हैदराबाद को आठ विकेट से हराकर तीसरी बार आईपीएल का खिताब जीता। कोलकाता ने रविवार को चेन्नई के चेर्पाक स्टेडियम पर खेले गए फाइनल में गेंद और बल्ले दोनों से बेहतरीन प्रदर्शन किया और किसी भी समय पैट कर्मिस की कप्तानी वाली टीम को हावी होने नहीं दिया। कोलकाता ने इससे पहले अपना अंतिम खिताब 2014 सीजन में पंजाब किंग्स को हराकर जीता था और अब 10 साल बाद टीम ने फिर ट्रॉफी पर कब्जा जमा लिया है।

हैदराबाद ने टॉस जीतकर पहले बल्लेबाजी करने का फैसला किया, लेकिन कोलकाता के गेंदबाजों ने शानदार गेंदबाजी की और हैदराबाद को 18.3 ओवर में 113 रन पर रोक दिया। हैदराबाद के लिए कप्तान पैट



कर्मिस ने 19 गेंदों पर सर्वाधिक 24 रन बनाए। हैदराबाद का कोई बल्लेबाज ना तो बड़ी पारी खेल सका और ना ही टीम कोई साझेदारी बना सकी जिसका खामियाजा उन्हें भुगतना पड़ा। लक्ष्य का पीछा करते हुए कोलकाता ने वेंकटेश अय्यर के 26 गेंदों पर चार चौकों और तीन छक्कों की मदद से नाबाद 52 रन और विकेटकीपर बल्लेबाज रहमानुल्लाह गुरबाज के 32 गेंदों पर पांच चौकों और दो छक्कों के सहारे 39 रन की मदद से 10.3 ओवर की दो विकेट पर 114 रन बनाकर जीत दर्ज की। इससे पहले,

हैदराबाद के कप्तान पैट कर्मिस ने टॉस जीतकर पहले बल्लेबाजी का फैसला लिया, लेकिन क्रालिफायर-1 की तरह फाइनल में भी केकेआर के तेज गेंदबाज मिचेल स्टार्क ने हैदराबाद को पहले ही ओवर में झटका दिया। स्टार्क ने पहले ओवर की पांचवीं गेंद पर सलामी बल्लेबाज अभिषेक शर्मा को बोल्ट किया जो पांच गेंदों पर दो रन बनाकर आउट हुए। हैदराबाद अब तक शुरूआती झटके से उबरी भी नहीं थी कि वैभव अरोड़ा ने विकेट के पीछे रहमानुल्लाह गुरबाज के हाथों ट्रेविस हेड को कैच आउट कराकर पवेलियन भेज दिया। हेड खाता खोले बिना आउट हुए। हैदराबाद ने पावरप्ले में तीन विकेट पर 40 रन बनाए जो इस सीजन उसका पहले छह ओवर के बाद संयुक्त रूप से दूसरा न्यूनतम स्कोर है। हैदराबाद का इस सीजन पावरप्ले में सबसे न्यूनतम स्कोर राजस्थान रॉयल्स के खिलाफ दो विकेट पर 37 रन रहा था। ऑलराउंडर आंद्रे रसेल ने इस मैच में शानदार प्रदर्शन किया और तीन विकेट झटके।

## वायु प्रदूषण: जर्नल ऑफ एसोसिएशन ऑफ फिजिशियंस ऑफ इंडिया के संपादकीय में बड़ा खुलासा

# अब हवा से भी लोगों में बढ़ता जा रहा टाइप 2 डायबिटीज का खतरा

**नई दिल्ली/मुंबई।** वातावरण में मौजूद जहरीली हवा से अब आपको टाइप 2 डायबिटीज का खतरा भी है। पहले दूषित कण फेफड़े, हार्ट स्टोक और कैंसर के कारक थे, लेकिन हालिया अध्ययनों से पता चल रहा है कि प्रदूषण का सीधा संबंध शुगर से भी है। अमेरिका, यूरोप और चीन में भी इस बारे में अध्ययन हो चुके हैं। भारत में भी दो शहरों पर किए गए अध्ययन में पाया गया है कि हवा में जितना ज्यादा पीएम2.5 होता है, खून में शुगर का लेवल भी उतना ही बढ़ जाता है। मुंबई से प्रकाशित होने वाली देश की एक प्रमुख चिकित्सा पत्रिका जर्नल ऑफ एसोसिएशन ऑफ फिजिशियंस ऑफ इंडिया ने वायु प्रदूषण टाइप 2 मधुमेह का एक नया कारण शीर्षक से एक संपादकीय प्रकाशित किया। चेन्नई के मधुमेह विशेषज्ञ डॉ. वी मोहन, जो इस संपादकीय के लेखकों में से एक हैं। उनका कहना है कि अब हम जानते हैं कि पीएम 2.5 एक इंडोक्राइन डिस्प्रेटर है जो इंसुलिन के स्नाक को प्रभावित करता है और इंसुलिन प्रतिरोध की ओर भी ले जाता है।



**पीएम2.5 और डायबिटीज का संबंध :** कुछ महीने पहले, डॉ. मोहन ने पब्लिक हेल्थ फाउंडेशन ऑफ इंडिया के शोधकर्ताओं के साथ मिलकर देश का पहला अध्ययन प्रकाशित किया था, जो पीएम2.5 और डायबिटीज के कनेक्शन को मापता है। बीएमजे ओपन डायबिटीज रिसर्च एंड केयर में प्रकाशित इस अध्ययन में कम अवधि, मध्यम अवधि और लंबी अवधि के पीएम2.5 के संपर्क को डायबिटीज से जोड़ने वाले सबूत मिले। अध्ययन में बताया गया है कि हर महीने की औसत हवा में पीएम2.5 की मात्रा में 10 ग्राम प्रति घन मीटर की वृद्धि से फिंगर प्रिक ब्लड टेस्ट में 0.4 मिलीग्राम प्रति डेसीलीटर की वृद्धि और एचबीए1 सी टेस्ट में 0.021 यूनिट की वृद्धि देखी गई। एचबीए1 सी एक रक्त परीक्षण है जो तीन महीने की अवधि में रक्त शर्करा के स्तर को बताता है।

## जातिसूचक टिप्पणी पब्लिक

## के सामने हो तभी बनेगा केस

**नई दिल्ली।** एससी-एसटी एक्ट से जुड़े एक केस में सुप्रीम कोर्ट ने बड़ा फैसला दिया है। कोर्ट ने कहा, जातिसूचक टिप्पणी जब पब्लिक के सामने होगी, तभी एससी-एसटी एक्ट के तहत मामला बनेगा। इससे जुड़ा एक केस सबसे पहले लोवर कोर्ट में पहुंचा था, वहां से अर्जी खारिज कर दी गई थी। फिर केस हाईकोर्ट में पहुंचा, तो एफआईआर के आदेश जारी कर दिए गए। इसके बाद आरोपी ने सुप्रीम कोर्ट का आदेश जारी कर दिए गए। सुप्रीम कोर्ट ने हाईकोर्ट के फैसले को खारिज करते हुए ये फैसला दिया। सुप्रीम कोर्ट के जस्टिस एमएम सुंदरेश

की अगुवाई वाली बेंच ने कहा कि अगर मामले में आरोप स्पष्ट नहीं है और अपराध के लिए जो फैक्ट होने चाहिए उस बारे में डिटेल नहीं है तो ऐसे मामले में केस दर्ज कर खानबीन का आदेश जारी नहीं किया जा सकता है। सुप्रीम कोर्ट ने कहा, एससी-एसटी एक्ट की धारा-3 कहती है कि जानबूझकर विक्रिम को जाति के आधार पर अपमानित किया गया है और ये पब्लिक के सामने हुआ हो, जबकि जो केस अभी सामने आया है, उसमें पब्लिक के सामने टिप्पणी नहीं हुई है। ऐसे में दिल्ली हाई कोर्ट के त्रुफफ दर्ज करने के आदेश को खारिज किया जाता है।

## दस लाख से ज्यादा सड़क

## हादसों में बीमा के दावे लंबित

**नई दिल्ली।** देश में सड़क हादसों को लेकर कई तरह की जानकारीयां सामने आती रहती हैं। ऐसे में आरटीआई के जरिये यह बात सामने आई है कि 10,46,163 मोटर हादसे, जो कि 80,455 करोड़ के दावे देशभर में लंबित पड़े हैं। बीमा के ये मामले लगातार बढ़ रहे हैं। साल 2018-19 से 2022-23 के दौरान ये जानकारी आरटीआई से सामने आई है। सुप्रीम कोर्ट के वकील केसी जैन ने अप्रैल 2024 में इरडा यानी इंश्योरेंस रेग्युलेटरी एंड डेवलपमेंट अथॉरिटी ऑफ इंडिया ने यह जानकारी आरटीआई के जरिये दी है। सड़क परिवहन और राजमार्ग मंत्रालय ने देशभर में मोटर वाहन हादसे के लंबित दावों की राज्य और जिला के आधार पर दी है। मोटर वाहन के लंबित दावों को लेकर पिछले पांच सालों में केंद्र सरकार की तरफ से कोई कदम उठाया गया है या नहीं। अगर उठाया गया है तो उसकी जानकारी। इरडा द्वारा दी गई

जानकारी के मुताबिक, वित्त वर्ष 2018-19, 2019-20, 2020-21, 2021-22, और 2022-23 के दौरान मोटर वाहन हादसों के लंबित दावों की संख्या 9,09,166, 9,39,160, 10,08,332, 10,39,323 और 10,46,163 रही। वहीं, इस दौरान दावों की राशि क्रमशः 2,713 करोड़ रुपये, 61,051 करोड़ रुपये, 70,722 करोड़ रुपये, 74,718 करोड़ रुपये, और 80,455 करोड़ रुपये रहा। इरडा के मुताबिक, वह जिला और राज्य के आधार पर मोटर थर्ड पार्टी दावों की जानकारी नहीं जुटाता है। वहीं, सड़क सुरक्षा कार्यकर्ता ने इस बात पर चिंता जताई कि सड़क हादसे में पीड़ित को आर्थिक मदद मिलने में औसतन 4 साल का समय लगता है। इरडा की जानकारी के मुताबिक, 2022-23 में मोटर हादसों के 10,39,323 नए मामले सामने आए, मगर इसमें से सिर्फ 29 फीसदी मामलों में ही सेटलमेंट किया गया।

## राजकोट गेमिंग जोन अग्निकांड में

## 27 शव बरामद, दो गिरफ्तार

**राजकोट।** राजकोट के टीआरपी गेमिंग जोन में लगी आग के मामले में अब तक 27 शव बरामद किए गए हैं। सिविल अस्पताल में मृतकों का डीएनए लिया गया है। राजकोट के पुलिस आयुक्त राजू भार्गव ने यह जानकारी दी। बता दें, शनिवार शाम पांच बजे भीड़ वाले गेम जोन में भीषण आग लग गई थी। 25 से अधिक लोगों को सुरक्षित बाहर निकाला गया था। प्रधानमंत्री नरेंद्र मोदी ने प्रत्येक मृतक के परिजन के लिए प्रधानमंत्री राष्‍ट्रीय राहत कोष से दो लाख रुपए की अनुग्रह राशि देने की घोषणा की है। प्रधानमंत्री कार्यालय ने एक्स को बताया कि घायल व्यक्तियों को 50,000 रुपये दिए जाएंगे। मुख्यमंत्री भूपेंद्र पटेल ने रविवार सुबह घटना स्थल और अस्पताल का दौरा किया। उन्होंने प्रत्येक मृतक के परिजन को 4 लाख रुपए और प्रत्येक घायल को 50,000 रुपये की अनुग्रह राशि देने की घोषणा की। पुलिस आयुक्त भार्गव का कहना है कि मामले में रविवार तड़के छह लोगों के खिलाफ आईपीसी की धारा 304, 308, 336, 338, 114 के तहत एफआईआर दर्ज की गई है। मैनेजर नितिन जैन और एक अन्य युवक युवराज सोलंकी को गिरफ्तार किया गया है। अन्य आरोपी की गिरफ्तारी के लिए विशेष टीम लगातार काम कर रही है। उन्होंने बताया कि मामले में हमने एक लोक अभियोजक की नियुक्ति के लिए गृह मंत्रालय को प्रस्ताव भेजा है।

### 22 प्रतिशत बढ़ जाता है खतरा

इस अध्ययन के लिए दिल्ली और चेन्नई में रहने वाले 12,064 वयस्कों पर सात साल तक शोध किया गया। अध्ययन में हवा की गुणवत्ता पर नजर रखने के लिए दो तरीके अपनाए गए - एक तो सैटेलाइट के जरिए जानकारी ली गई और दूसरा जमीन पर लगे मॉनिटरों से जानकारी मिली, साथ ही, प्रतिभागियों के ब्लड शुगर लेवल की भी जांच की गई। अध्ययन में पाया गया कि हवा में हर साल औसतन पीएम2.5 की मात्रा में 10 ग्राम प्रति घन मीटर की वृद्धि के साथ टाइप 2 डायबिटीज का खतरा 22 प्रतिशत बढ़ जाता है।

### अच्छी बात है कि इसे रोका जा सकता है

वरिष्ठ एंडोक्रिनोलॉजिस्ट डॉ. शशांक जोशी का कहना है कि जलवायु परिवर्तन मौसम के पैटर्न में गड़बड़ी पैदा करता है, जिससे बीमारी के पैटर्न में भी बदलाव आते हैं। उन्होंने आगे कहा कि हवा, पानी और वाहनों से होने वाला प्रदूषण इसे और खराब कर देता है। डॉ. मोहन के अनुसार, डायबिटीज और पीएम2.5 के बीच संबंध की एक सकारात्मक बात यह है कि वायु प्रदूषण को रोका जा सकता है। यह एक बचाव योग्य कारण है।



## सिंगल कॉलम

### देवी अहिल्या की जयंती की पूर्व संध्या पर कलाकार देंगे प्रस्तुति

**इंदौर।** देवी अहिल्या बाई की त्रिशताब्दी जयंती की पूर्व संध्या पर नगर निगम द्वारा राजबाड़ा गणेश हॉल प्रांगण में शाम 7 बजे से राष्ट्रीय अंतरराष्ट्रीय मंचों पर अपनी कला का जलवा बिखेर चुके इंदौर के कलाकारों द्वारा प्रस्तुति दी जाएगी। मेयर पुष्पमित्र भागव, भारत पारख, पराग लोढे और मंजूषा जौहरी ने बताया कि इंदौर की आराध्य देवी, सुशासन की प्रतिमूर्ति, न्यायमूर्ति, लोकमाता, पुण्यश्लोका देवी अहिल्याबाई होलकर की त्रिशताब्दी जयंती देश भर में धूमधाम से मनाई जा रही है। देवी अहिल्या बाई होलकर धार्मिक प्रवृत्ति की थी तो कला से भी उन्हें उतना ही प्रेम था। उन्होंने अपने राज्य में मूर्तिकारों, शिल्पकारों और कलाकारों को यथोचित सम्मान और संरक्षण देने का काम भी किया। उन्हीं की दूरदर्शिता से इंदौर में आज कला जगत फलफूल रहा है। उनकी 300 वीं जयंती पर राष्ट्रीय अंतरराष्ट्रीय मंचों पर अपनी गायन, वादन और नृत्य कला का हुर मरवा चुके कलाकार उन्हें अपनी कलांजलि प्रस्तुत करेंगे। विदुषी कल्पना ताई झोकरकर और मंजूषा जौहरी ने बताया कि अहिल्या बाई के जीवन से जुड़े प्रसंग पर नृत्य, संगीत, वादन और गायन के माध्यम से 17 समूह के 175 कलाकार अपने गुरुओं के साथ मंच पर प्रस्तुति देंगे। शुरुआत अहिल्या स्तुति के साथ होगी। इसके बाद गणेश स्तुति, शिव स्तुति, शिव पद्म, देवी अहिल्या वधु रूप आगमन, कुलदेव पूजन, कुलदेवी आराधना, मालवा में स्वागत, कृष्ण रास, राम चरित्रम, नर्मदापृष्ठ पर नृत्य प्रस्तुतियां होगी। देवी अहिल्या पोवाड़ा, बंदिश तराना, अहिल्या माता आरती और भारत माता की आरती गायन के माध्यम से और वाद्य वृंद की संगीतमय प्रस्तुति होगी। मालवी भाषा में भारत माता की आरती के साथ कार्यक्रम संपन्न होगा।

### इंडियन मेडिकल एसोसिएशन ने लगाई टोबेको कंट्रोल वर्कशॉप

**इंदौर।** तंबाखू सेवन से होने वाली बीमारियां व्यक्ति ही नहीं, समाज ही नहीं बल्कि पूरे देश को गहरी हानि पहुंचा रही है। सिर्फ कानून बनाने से कुछ नहीं होगा। व्यक्ति (फिल्म अभिनेताओं सहित) को अपनी जिम्मेवारी समझने की महती आवश्यकता है। यह बात रविवार को इंदौर में इंडियन मेडिकल एसोसिएशन (इंदौर) द्वारा आयोजित टोबेको कंट्रोल वर्कशॉप में एक्सपर्ट्स ने कही। शुभारंभ आईएमए के राष्ट्रीय महासचिव डॉ. अनिल जे. नायक ने किया। इस अवसर पर डॉ. जगदीश कौर, डॉ. राणा सिंह (डायरेक्टर टोबेको कंट्रोल, साउथ ईस्ट एशिया), डॉ. राकेश गुप्ता (राजस्थान कैंसर सोसायटी), डॉ. क्षितिज बाली (नेशनल फाइनैस सेक्रेटरी, आईएमए) उपस्थित थे। नेशनल चेयरमेन आईएमए कैंसर एंड टोबेको कंट्रोल कमेटी और वर्कशॉप संयोजक डॉ. दिलीप कुमार आचार्य ने निषय की जानकारी दी। डॉ. जगदीश कौर ने ऑनलाइन जुड़ी हलड की विभिन्न कानूनों को विस्तार से बताया। डॉ. राणा जे. सिंह (डायरेक्टर टोबेको कंट्रोल साउथ ईस्ट एशिया) ने टोबेको कंट्रोल कब, क्यों, कैसे पर चर्चा की। कैंसर फाउंडेशन राजस्थान के डॉ. राकेश गुप्ता ने टोबेको कंट्रोल में डॉक्टरों की भूमिका की बात की। टोबेको क्रिज के साथ ही टोबेको संबंधित बीमारियों पर डॉ. बीएम श्रीवास्तव, डॉ. संदीप जुल्का, डॉ. उल्हास महाजन, डॉ. पंचोलिया, डॉ. अरुण अग्रवाल, डॉ. रवि डोसी, डॉ. सुमित जैन के व्याख्यान हुए। इस अवसर पर 100 से अधिक डॉक्टर उपस्थित थे। स्वागत भाषण अध्यक्ष डॉ. नरेंद्र पाटीदार ने दिया। आभार डॉ. अक्षत पांडे ने माना। संचालन डॉ. संजय लोढे ने किया। डॉ. एमए गुजराल, डॉ. शेखर राव, डॉ. सुमित शुक्ला, डॉ. एस नैयर विशेष रूप से उपस्थित थे। स्लोगन प्रतियोगिता में इंग्लिश में डॉ. सोनम वर्मा, डॉ. सुनील नारंग, डॉ. सतीश सरोशे, हिंदी में डॉ. माधुरी रघुवंशी, डॉ. विनोद राय और डॉ. आशीष वर्मा विजेता रहे।

### महू के शीतला माता कुंड में युवक डूबा, गोताखोरों ने निकाला शव

**इंदौर।** इंदौर से समीप महू मानपुर क्षेत्र के शीतला माता के कुंड में डूबने से युवक की मौत हो गई। युवक का नाम दीपक पिता गोविंद वास्करले (22) निवासी मनावर है। वह रविवार सुबह चार दोस्तों के साथ पिकनिक मनाने के लिए शीतला माता फॉल गए थे। तभी नहाने के दौरान गोविंद की कुण्ड में डूबने से मौत हो गई। मानपुर पुलिस ने बताया कि दीपक कुण्ड में नहाने गया। इस दौरान वह खोह में फंस गया और काफी देर तक ऊपर नहीं आया। उसके दोस्तों ने तत्काल ग्रामीणों को सूचना दी तो उन्होंने दीपक को ढूंढने का प्रयास किया लेकिन सफलता नहीं मिली। कुछ देर बाद मानपुर पुलिस गोताखोर को लेकर आई और दोपहर को गोविंद के शव को कुण्ड से बाहर निकाला गया। उसके बाद शव को पोस्टमॉर्टम के लिए मानपुर के सरकारी अस्पताल ले जाया गया। दीपक मनावर का रहने वाला था और इंदौर के एक कॉलेज में पढ़ाई करने आया था।

## इंदौर

तंबाकू से हर माह चार हजार लोगों की मौत

# 39 प्रतिशत युवक और 20 प्रतिशत युवतियां कर रहीं सेवन



इस आयु में लत लग जाती है तो बाद में समस्या होती है। यदि इस उम्र में इसके सेवन से बचा लिया तो भविष्य

में लत लगने की संभावना कम हो जाती है।

नायक ने बताया कि तंबाकू के

सेवन से आने वाली पीढ़ी को बचाने के लिए आएएमए द्वारा आओ गांव चले कार्यक्रम भी आयोजित किया

जाता है। जिसमें गोद लिए गांवों में हर रविवार को डाक्टरों की टीम जाती है और उन्हें तंबाकू के सेवन से दूर रहने के लिए जागरूक करती है।

**थोड़ी-थोड़ी दूरी पर मिलने लगी**

**तंबाकू की सामग्री** राजस्थान कैंसर सोसायटी के डॉ. राकेश गुप्ता ने बताया कि तंबाकू सेवन से होने वाली शारीरिक व्याधियां केवल व्यक्ति ही नहीं, समाज ही नहीं पूरे देश को गहरी हानि पहुंचा रहा है। आजकल थोड़ी-थोड़ी दूरी पर तंबाकू की सामग्री आसानी से उपलब्ध होने लगी है। मध्य प्रदेश में बीड़ी के तैदूपत्ता का बड़ा कारोबार जबलपुर और बीड़ी निर्माण का कार्य सागर में होता है।

**तंबाकू से इन बीमारियों का खतरा** नेशनल चेयरमैन आईएमए कैंसर एंड तंबाकू कंट्रोल कमेटी डा. दिलीप कुमार आचार्य ने बताया कि तंबाकू के सेवन से कैंसर के अलावा डायबिटीज, हृदय आदि समस्या भी होती है।

## अंतिम संस्कार के पैसे नहीं थे, पति ने बोरे में भरकर

## फेंक दिया शव, लंबे समय से बीमार थी महिला



अंतिम संस्कार के रुपयों की व्यवस्था नहीं होने पर पेंटर अपनी 57 वर्षीय पत्नी का शव बोरे में भरकर फेंक आया। सात साल पूर्व दोनों एक-दूसरे की देखभाल का वादा कर बस स्टैंड पर मिले थे। पत्नी को यू अंतिम विदाई देकर पेंटर बगीचे में जाकर पश्चाताप करने लगा। तभी दूढ़ते-दूढ़ते पुलिसकर्मी जा पहुंचे और पूछताछ के लिए थाने लेकर आ गए। वाकया चंदन नगर थाना क्षेत्र स्थित अहमदनगर (बांक) का है। पुलिस को रविवार सुबह सुरैया बी के घर के पास बोरे में एक महिला का शव मिला था। शव से भयंकर बदबू भी आ रही थी। परिस्थिति से पुलिस को लगा किसी ने हत्या कर गुमराह करने के इरादे से शव फेंका है। आसपास के सीसीटीवी फुटेज निकाले और महिला की शिनाख्ती के लिए गुमशुदगियां तलाशी जाने लगीं। तभी एक मुस्लिम युवक ने कहा राजकुमार नगर में रहने वाला मदन नरगावे सुबह से गायब है। शनिवार को उसकी टापरी से बदबू भी आ रही थी। इस पर पुलिस का शक पुख्ता हो गया और सरगमी से तलाश शुरू कर दी। शाम होते-होते मदन कालोनी के एक बगीचे में मिल गया। पुलिस अधिकारियों के सवाल करते ही मदन गिड़गिड़ाते हुए बोला बोरे में मिला शव उसकी पत्नी आशा का है। सात साल पूर्व दोनों गंगवाल बस स्टैंड पर मिले थे। खाना बनाने और देखभाल करने का बोली और साथ रहने लगे। आशा बीमार हुई तो उसका

उपचार करवाया। फ़ेक्चर होने पर रॉड भी लगवाई। कुछ दिनों से तबियत ज्यादा खराब रहने लगी। डाक्टर के पास ले जाने की हैसियत नहीं थी। पेंटर ने बताया कि टापरी पर टीनशेड लगा हुआ है, जो कि भयंकर तपती थी। तीन दिन बीमार रही और गर्मी से बेहाल आशा ने दम तोड़ दिया। दो दिन तक आशा का शव 8 बाय 8 की टापरी में ही पड़ा रहा। शनिवार को पड़ोसी ने कहा- घर से बदबू आ रही है। देख लो कहीं चूहा तो नहीं मरा। आसपास के सभी घरों में देख लिया है। आप भी अपना कमरा देख लो। उस वक़्त तो मदन कुछ नहीं बोला लेकिन तय कर लिया कि शव को ठिकाने लगाना है। मदन जिस बस्ती में रहता है वो मुस्लिम बहुल है। उसके पास अंतिम संस्कार के

रुपयों की व्यवस्था नहीं थी और किसी से मदद भी नहीं मांग सकता था। जैसे ही लोग अपने-अपने घरों में सोने गए, शव को प्लास्टिक के बोरे में भरकर फेंक आया। **मदन ने शव का अनादर किया,सहायता ले सकता है** एडिशनल डीसीपी जोन-4 आनंद कुमार यादव के मुताबिक मूलतः घट्टी पोस्ट देवला अंजड़ जिला बड़वानी निवासी 54 वर्षीय मदन पुताई का काम करता है। पुलिस ने फिलहाल मर्ग को जांच में ले लिया है। मदन ने शव का अनादर किया है। अंतिम संस्कार के लिए शासन द्वारा संचालित योजना का लाभ ले सकता था। पुलिस प्रशासन और नागरिक भी मदद कर सकते थे।

## बायपास पर ट्रैफिक जाम से मिलेगी निजात

## तीन ब्रिज सालभर में होंगे तैयार



**इंदौर।** 20 साल पहले देवास से राऊ तक बना बायपास अब ट्रैफिक की राह आसान करेगा। बायपास के आसपास टाउनशिप, मॉल और मैरेज गार्डन बनने के बाद यहां कई बार ट्रैफिक जाम जैसी स्थिति बन रही है, लेकिन अब अब बायपास पर तीन ब्रिज बन रहे है, जो ट्रैफिक जाम से मुक्ति दिलाएंगे। ब्रिज के नीचे से शहरी ट्रैफिक गुजर जाएगा,जबकि महाराष्ट्र व भोपाल की तरफ जाने वाला ट्रैफिक ब्रिजों से गुजर सकेगा। तीनों ब्रिजों का निर्माण शुरू हो चुका है और सालभर में बनकर तैयार हो जाएंगे। राऊ ब्रिज का 70 प्रतिशत काम पूरा हो चुका है। इन ब्रिजों के निर्माण पर राष्ट्रीय राजमार्ग प्राधिकरण 200 करोड़ रुपये खर्च कर रहा है। यह ब्रिज इंदौर के 12 किलोमीटर हिस्से में बन रहे हैं,क्योंकि इस हिस्से में ही बायपास पर सबसे ज्यादा ट्रैफिक का दबाव रहता है।

**दस साल में शहरी हिस्से में पांच सौ करोड़ खर्च:** दस साल में बायपास के शहरी हिस्से पर राष्ट्रीय राजमार्ग प्राधिकरण पांच सौ करोड़ रुपये कर चुका है। पहले 325 करोड़ रुपये में चार लेन बायपास को छह लेन किया

गया। इसके बदले ठेकेदार कंपनी को बायपास पर 25 सालों के लिए टोल वसूलने का अनुबंध भी प्राधिकरण ने किया था, हालांकि ठेकेदार कंपनी से प्राधिकरण ने टोल का संचालन वापस ले लिया (कंपनी ने इंदौर में सिर्फ भंवरकुआ चौराहे पर ब्रिज बनाया था, जबकि चार स्थानों पर अंडरपास बनाए गए थे, लेकिन अंडरपास में रोज शाम के समय यातायात बाधित होता है। **राऊ ब्रिज सबसे पहले बनेगा** : अफसरों ने बताया कि अब बायपास के राऊ, रालामंडल और एमआर-10 जंक्शन पर ब्रिज का निर्माण हो रहा है। सबसे पहले राऊ बायपास बनकर तैयार होगा। एमआर-10 जंक्शन पर श्री लेयर ब्रिज तैयार हो रहा है। इसके निर्माण में थोड़ा ज्यादा समय लग सकता है। रालामंडल गांव के पास ब्रिज नहीं होने पर लोग डिवाइडर तोड़कर बायपास पार करते थे। इस कारण हमेशा हादसे का अंदेशा बना रहता है। 12 किलोमीटर हिस्से में बायपास की सर्विस रोड बनाने के लिए प्राधिकरण ने नगर निगम को 80 करोड़ रुपये दिए हैं, हालांकि नगर निगम ने कई हिस्सों में अभी सर्विस रोड नहीं बनाई है।

### शादी की सालगिरह मनाने के लिए ट्रैफिक पुलिसकर्मियों को मिलेगी छुट्टी

**इंदौर।** इंदौर में यातायात पुलिसकर्मী अब अपनी शादी की सालगिरह परिवार के साथ मना सकेंगे। इसके लिए सभी पुलिसकर्मियों का डेटा एकत्र किया जा रहा है। इसके एकत्रित होने के बाद जल्दी ही उन्हें शादी की सालगिरह पर छुट्टी देनी शुरू कर दी जाएगी, जिससे वे इस दिन को परिवार के साथ एंजॉय कर सकें। दरअसल तेजी से महानगर और स्मार्ट सिटी का रूप लेते इंदौर में वाहनों की संख्या भी दिनों दिन बढ़ रही है। कई सड़कों व चौराहों पर ट्रैफिक संभालना चुनौती से कम नहीं है। भरी गमी, टंड या फिर बरसात में ट्रैफिक पुलिसकर्मী हमेशा मुस्तेदी से ड्यूटी कर सुचारु यातायात में महत्वपूर्ण भूमिका निभाते हैं। ऐसे में उन्हें प्रोत्साहित करने के लिए इंदौर यातायात पुलिस द्वारा नए-नए प्रयोग किए जा रहे हैं, जिससे वे तनाव मुक्त रहें।

## कांग्रेस शुरू करेगी जनधन का हिसाब

## दो, घोटालों का जवाब दो कैपेन

**इंदौर।** कांग्रेस पार्षद दल ने अब नगर निगम में हो रहे घोटालों को लेकर हर दिन नई-नई जानकारी मीडिया के सामने लाने की तैयारी की है। इसको लेकर आंकड़े भी जुटाए गए हैं। कांग्रेस पार्षद दल का कहना है कि हर दिन शाम 5 बजे नगर निगम में ही घोटालों से जुड़ी जानकारी दी जाएगी और जनधन के दुरुपयोग को रोकने के लिए जनता से भी समर्थन मांगा जाएगा, जिसको लेकर कई कार्यक्रम किए

जाएंगे। रविवार को प्रेस कॉफ्रेंस के दौरान नेता प्रतिपक्ष चिंटू चौकसे ने बताया कि जनधन का हिसाब दो, घोटालों का जवाब दो नामक कैपेन मंगलवार से चलाया जा रहा है, जिसमें प्रतिदिन आम लोगों को साथ लेकर हस्ताक्षर अभियान, वाहनों पर स्टीकर लगाना और अधिकारियों को सद्बुद्धि देने के लिए भजन-कीर्तन भी किए जाएंगे। इसके अलावा नगर निगम में प्रतिदिन शाम 5 बजे

घोटालों से संबंधित नए-नए राज खोले जाएंगे। उन्होंने कहा कि कुदून नगर में सड़क बनाए बिना दो फाइलें पास करवा ली गईं। ऐसे और भी कई मामले हैं, जिनमें करोड़ों रुपए का भ्रष्टाचार हुआ है। इन सबकी जानकारी हमारे माध्यम से दी जाएगी। इसके बाद जून माह में एक बड़ा जंगी प्रदर्शन प्रदेश अध्यक्ष जीतू पटवारी की मौजूदगी में नगर निगम में किए जाने की तैयारी भी की गई है।

## रेन वाटर हार्वेस्टिंग सिस्टम लगाने के

## लिए निगम कमिश्नर ने किया प्रेरित



के विशेषज्ञों द्वारा जल संरक्षण अभियान के तहत रेन वाटर हार्वेस्टिंग सिस्टम किस प्रकार से लगाना है।

उसके महत्व के बारे में विस्तार से जानकारी दी गई। कमिश्नर ने प्रतिबंधित अमानक पॉलिथीन और प्लास्टिक का उपयोग न करने के साथ ही कपड़े के थैले का उपयोग करने के संबंध में भी नागरिकों से अपील की गई और शपथ दिलाई गई। कमिश्नर वर्मा ने शहर को रेबीज फ्री सिटी बनाने

के लिए निगम द्वारा चलाए जा रहे अभियान के संबंध में जानकारी दी। इंदौर को रेबीज फ्री सिटी बनाने के संबंध में भी नागरिकों को बताया गया। इस अवसर पर अपर आयुक्त सिद्धार्थ जैन, अधीक्षण यंत्री महेश शर्मा, डीआर लोधी, मुख्य स्वास्थ्य अधिकारी डॉ. अखिलेश उपाध्याय, डॉ.उत्तम यादव, पिंग सिटी रहवासी संगठन के विजेन्द्र उपाध्याय, प्रतिभा मिश्रा सहित बड़ी संख्या में रहवासी उपस्थित थे।



## नर्मदापुरम रोड से हटाया जाएगा अतिक्रमण, 35 को दिए नोटिस



भोपाल। शहर के नर्मदापुरम रोड से अतिक्रमण हटाया जाएगा। इसको लेकर नगर निगम और जिला प्रशासन ने तैयारियां शुरू कर दी हैं। दरअसल यहां प्रधान मंडयम से कटारा हिल्स और आगे बायपास तक नहर किनारे कब्जे करने वाले 35 अतिक्रमणकारियों को एसडीएम कोलार ने नोटिस दिए हैं। उनको एक सप्ताह का समय भी दिया था जो कि मंगलवार तक समाप्त हो जाएगा और इसके बाद बुधवार से कार्रवाई होगी। जानकारी के अनुसार नर्मदापुरम रोड पर प्रधानमंडयम से कटारा हिल्स तक नहर किनारे बनाए गए नये रोड पर अतिक्रमणकारियों ने कब्जे कर लिए हैं। लोगों ने कटारा हिल्स 80 फीट रोड के आसपास मछली बाजार सहित रेत बाजार बना दिया है। जिला प्रशासन द्वारा तीन दिन किए गए सर्वे में तीन दर्जन अतिक्रमण को चिह्नित किया गया था। इनमें गुमठियां, घरों की बाउंड्री इसके दायरे में आ रही है। इन पर लाल निशान तक लगा दिए गए हैं। अतिक्रमणरियों को हाल ही में नोटिस देते हुए मंगलवार तक स्वयं अतिक्रमण हटाने की हिदायत दी गई थी लेकिन अब तक उन्हें इस पर अमल नहीं किया है। रोड के दूसरी तरफ झुग्गियां तन गई हैं तो वहीं बड़े प्लाट घेरकर शेड बनाकर दुकानें लगाकर कारोबार किया जा रहा है। त्तर से अधिक धार्मिक स्थल भी बनाकर सरकारी जमीन को कब्जे में लेने की कोशिश है। यहां रोड किनारे कालोनियों में लोगों ने अपने घर के दरवाजे बना लिए हैं। रोड पर दरवाजों से दुकानें बनाकर कारोबार की कोशिश की जा रही, इससे जाम की स्थिति बन रही है। नर्मदापुरम रोड प्रधान मंडयम से कटारा हिल्स और आगे बायपास तक बनी नई सड़क पर कब्जे करने वाले अतिक्रमणकारियों को नोटिस दिए गए हैं। इन्हें मंगलवार तक का समय दिया गया है। इसके बाद कार्रवाई की जाएगी। रविशंकर राय, एसडीएम, कोलार

## पुलिस लाइन में कारों में तोड़फोड़ पुलिसकर्मियों के बेटे भी शामिल थे



भोपाल। जहांगीराबाद थाना इलाके में शुक्रवार-शनिवार की दरमियानी रात तीन मंजिल पुलिस लाइन और रुस्तमजी परिसर में पुलिसकर्मियों की कारों में हुई तोड़फोड़ के मामले को सुलझा लिया गया है। इस वारदात में शामिल चार युवकों को गिरफ्तार कर लिया गया है। इनमें से दो पुलिसकर्मियों के बेटे हैं और पुलिस लाइन में ही रहते हैं। पूछताछ में आरोपितों ने पुलिस को बताया कि वे लोग अक्सर देर रात तक पुलिस लाइन की पार्किंग में खड़े रहते थे। जिसका वहां रहने वाले विरोध करते थे। इस वजह से सबक सिखाने के लिए उन्होंने तोड़फोड़ की थी। फरार आरोपितों की तलाश की जा रही है। जहांगीराबाद थाना प्रभारी संजय सोनी ने बताया कि रुस्तमजी परिसर निवासी फरियादी की शिकायत पर एक दर्जन कारों में तोड़फोड़ एवं उसकी कार से पांच हजार रुपये व दस्तावेज चोरी होने

का केस दर्ज किया गया था। मामले की जांच में पता चला कि पुलिस लाइन में रहने वाले कुछ लड़कों से मिलने उनके दोस्त आते रहते हैं। शुक्रवार रात 10 बजे पुलिस लाइन निवासी करण शर्मा से मिलने उसका शंकराचार्य नगर निवासी दोस्त रोहित आया था। उसके बाद रुस्तमजी परिसर में रहने वाला अभिषेक सिंह और ईदगाह हिल्स निवासी रितिक भी इन लोगों के पास पहुंचे थे। रात दो बजे इनके साथी जिंसी चौराहा निवासी माज, ईदगाह हिल्स निवासी सजुल और गौतम नगर निवासी निहाल पहुंचे। सभी ने पहले रुस्तमजी परिसर में कारों में तोड़फोड़ की थी। उसके बाद तीन मंजिल पुलिस लाइन में जाकर वारदात को अंजाम दिया था। सीसीटीवी के फुटेज एवं मोबाइल फोन की लोकेशन के आधार पर पुलिस ने करण शर्मा, अभिषेक राजपूत, रोहित और रितिक को गिरफ्तार कर लिया।

## प्रदेश में घाटे में चल रहे निगम- मंडलों को बंद करने की तैयारी में सरकार

भोपाल। घाटे में चल रहे प्रदेश के निगम-मंडलों को सरकार बंद करने की तैयारी में है। ऐसे निगम, मंडल और बोर्ड जिनसे शासन को या प्रदेश के नागरिकों को लाभ नहीं मिल पा रहा है और इसके बावजूद वे संचालित होकर सरकार पर वित्तीय भार बढ़ा रहे हैं, उनकी जानकारी मांगी गई है। वहीं, भारत के नियंत्रक और महालेखापरीक्षक (कैग) ने भी घाटे में चल रहे निगम-मंडलों के वित्तीय प्रबंधन से जुड़ी जानकारी मांगी है। इसी संदर्भ में वित्त विभाग ने सभी विभाग प्रमुखों को पत्र लिखकर ऐसे निगम- मंडलों की 12 बिंदुओं में जानकारी मांग ली है। बताया जा रहा है कि लोकसभा चुनाव की आचार संहिता समाप्त होने के बाद ऐसे निगम-मंडलों को सूचीबद्ध कर आगे की कार्रवाई की जाएगी। बता दें कि 46 निगम, मंडल, प्राधिकरण और बोर्डों में सरकार नियुक्तियां भी निरस्त कर चुकी है। कैग ने 31 मार्च, 2022 की रिपोर्ट में बताया है कि मध्य प्रदेश में ऐसे 72 में से 40 उपक्रम निष्क्रिय रहे। राज्य के सार्वजनिक क्षेत्र के ये उपक्रम तीन से 32 साल तक निष्क्रिय रहे। कैग ने राज्य शासन को यह भी सुझाव



दिया है कि वह सार्वजनिक क्षेत्र के इन सभी उपक्रमों के कामकाज की समीक्षा करे और उनके वित्तीय प्रदर्शन में सुधार के लिए आवश्यक कदम उठाए।

ऐसे निष्क्रिय सरकारी उपक्रम जैसे निगम मंडल, बोर्ड की समीक्षा कर उनके पुनरूद्धार या उन्हें समाप्त करने के लिए उचित निर्णय लें। इनमें मप्र पिछड़ा वर्ग तथा अल्पसंख्यक वित्त विकास निगम, विद्युत वितरण कंपनियां, स्मार्ट सिटी डेवलपमेंट कॉर्पोरेशन लिमिटेड, मप्र वन विकास निगम, मप्र पावर ट्रांसमिशन कंपनी, मप्र सड़क परिवहन निगम, वेयर हाउसिंग एंड लाजिस्टिक्स कॉर्पोरेशन, मप्र माइनिंग कॉर्पोरेशन सहित अन्य निगम

मंडल और बोर्ड शामिल है। मुख्यमंत्री डा. मोहन यादव ने शिवराज सरकार के दौरान बनाए गए विभिन्न बोर्ड और प्राधिकरणों की सूची भी तलब की है। बताया जा रहा है कि राज्य सरकार उन बोर्ड और प्राधिकरणों को भी बंद करने का निर्णय ले सकती है, जिनका पूर्ववर्ती शिवराज सरकार में गठन किया गया था। विधानसभा चुनाव के पहले रजक, वीर तेजाजी, परशुराम कल्याण, तेलघानी, विश्वकर्मा, स्वर्णकला, कुश, महाराणा प्रताप, जय मीनेश, मां पूरी बाई कीर, देवनारायण सहित अन्य कल्याण बोर्ड गठित किए थे। वित्त विभाग ने सभी विभागों को एक प्रोफार्मा भेजा है। इसमें उन्हें 12 बिंदुओं

की जानकारी भरकर भेजना है। इनमें समस्त सांविधिक निगम, सरकारी कंपनियों की सूची मांगी है। इसके अलावा वित्तीय वर्ष 2023-24 के दौरान एवं वर्ष के अंत तक निवेशित राशि बतानी होगी। शेषों की संख्या और भुगतान के योग बताने होंगे। शेष की श्रेणी का भी उल्लेखित करना होगा। यदि निगम हानि में चल रहा हो तो मार्च 2024 के अंत तक पूर्ण हानि का विवरण उसके कारणों सहित बताना होगा। 31 मार्च, 2023 की स्थिति में परीक्षित लेखा की प्रति उपलब्ध करानी होगी और संस्था के अतिरिक्त लाभ में आने की तिथि से वर्षवार निवेशित राशि बतानी होगी

## मप्र के किसानों के लिए बड़ी खबर, चना, मसूर और सरसों के उपार्जन पर नहीं लगेगा मंडी शुल्क

भोपाल। केंद्र सरकार की प्राइस सपोर्ट स्कीम के अंतर्गत चना, मसूर और सरसों के उपार्जन पर मंडी शुल्क नहीं लगेगा। केंद्र सरकार के लिए भारतीय राष्ट्रीय कृषि सहकारी विपणन संघ और राज्य सहकारी विपणन संघ के माध्यम से उपार्जन किया जाता है। इन दोनों संस्थाओं को किसानों से न्यूनतम समर्थन मूल्य पर उपार्जन पर मंडी फीस के भुगतान से छूट रहेगी। किसी भी योजना में उपार्जन करने पर प्रति सौ रुपये पर डेढ़ रुपये मंडी शुल्क देना होता है। सरकार में इसमें मंडी शुल्क से छूट देती है। विधानसभा चुनाव से पहले कपास पर मंडी शुल्क प्रत्येक सौ रुपये पर डेढ़ रुपये से घटाकर पचास पैसे कर दिया था। यह व्यवस्था मार्च 2024 तक थी। बाकी उपज के लिए दरें यथावत रखी गई थीं लेकिन सरकार ने प्राइस सपोर्ट स्कीम के अंतर्गत रबी सीजन 2023-24 (विपणन वर्ष 2024-25) में अधिसूचित कृषि उपज चना, मसूर तथा सरसों के उपार्जन के लिए मंडी शुल्क में छूट देने का निर्णय लिया है। इस छूट के कारण निरक्षित शुल्क के भुगतान से भी छूट होगी।

## मध्य प्रदेश में प्राथमिक व माध्यमिक कक्षाओं में अंग्रेजी और गणित में कमजोर हैं विद्यार्थी

भोपाल। मध्य प्रदेश के प्राथमिक और माध्यमिक कक्षाओं के विद्यार्थी अंग्रेजी व गणित विषय में सर्वाधिक कमजोर हैं। इसके अलावा वे हिंदी और विज्ञान में भी बेहतर प्रदर्शन नहीं कर पाए हैं। दोनों कक्षाओं के करीब ढाई-ढाई लाख विद्यार्थी अंग्रेजी, गणित व हिंदी में फेल हुए हैं। स्कूल शिक्षा विभाग ने पांचवीं व आठवीं की बोर्ड परीक्षा के परिणाम को विषयवार आकलन करने पर पाया कि दोनों कक्षाओं में मुख्य विषयों में विद्यार्थियों का प्रदर्शन खराब है। दोनों कक्षाओं में 24 लाख में से करीब ढाई लाख विद्यार्थी फेल हुए हैं, जिनकी पुनः परीक्षा तीन से आठ जून तक आयोजित की जाएगी। राज्य शिक्षा केंद्र ने विषयवार विश्लेषण कर फेल हुए विद्यार्थियों के लिए विशेष कक्षाएं आयोजित करने के निर्देश दिए हैं। अगर पुनः परीक्षा में भी विद्यार्थी 33 प्रतिशत अंक नहीं ला पाए तो उन्हें उसी कक्षा में रोका जाएगा।



वहीं शिक्षाविदों का कहना है कि प्राथमिक व माध्यमिक स्तर पर शिक्षा व्यवस्था में सुधार करना होगा। शिक्षकों को प्रशिक्षण देकर पढ़ाई के तरीके में सुधार करना होगा। शिक्षकों की कमी को भी दूर करना होगा। बता दें, कि प्रदेश में प्राथमिक शिक्षकों की संख्या 1.40 लाख है। वहीं माध्यमिक स्तर में गणित, विज्ञान, अंग्रेजी व हिंदी के शिक्षकों के आधे से अधिक पद खाली हैं, जबकि पहली से आठवीं कक्षा में करीब 70 लाख विद्यार्थी अध्ययनरत हैं।

22 हजार स्कूल एक शिक्षक के भरोसे शिक्षाविदों के अनुसार पहली से पांचवीं तक के लिए एक स्कूल में दो ऐसे शिक्षक होने चाहिए, जो सभी विषयों को पढ़ाते हैं। साथ ही 30 बच्चों पर दो शिक्षक होने चाहिए। वर्तमान में मध्य प्रदेश के 22 हजार प्राथमिक स्कूल एक शिक्षक के भरोसे हैं। ऐसे में शिक्षण व्यवस्था प्रभावित हो रही है। वहीं माध्यमिक स्तर पर छठवीं से आठवीं तक तीन शिक्षक रखने का प्रविधान है, जबकि चार या पांच शिक्षक होने चाहिए।

## मुख्यमंत्री के निर्देश के बाद प्रदेश भर में मांस मछली की 1739 अवैध दुकानों पर कार्रवाई

भोपाल। मुख्यमंत्री डा. मोहन यादव के निर्देश के बाद प्रदेश के नगर निगम और नगरीय निकाय एक्शन मोड में आ गए हैं। तीन माह फरवरी, मार्च और मई में प्रदेश में मांस, मछली की 1739 अवैध दुकानों पर कार्रवाई कर नगर निगम और नगरीय निकायों ने 2,47,430 का अर्थदंड वसूला है। मुख्यमंत्री के निर्देश ने प्रतिदिन हुई कार्रवाई की मानिटरिंग के निर्देश दिए हैं। जिसके नगरीय प्रशासन एवं विकास विभाग द्वारा एक ही दिन में रविवार को प्रदेश के सभी संभागों में मांस-मछली के अवैध विक्रय पर कार्रवाई कर 17 नगर निगम, 98 नगरपालिका परिषद, 298 नगर परिषद, इस प्रकार कुल 413 निकायों में 442 विक्रय केंद्रों पर 77 हजार 800 रुपये का अर्थदंड लगाया गया है। मांस-मछली के अवैध विक्रय पर कार्रवाई में भोपाल संभाग में नगर निगम में एक, नगरपालिका परिषद में 18 और नगर परिषद में 35 इस प्रकार कुल 54 स्थानों पर 51 विक्रय केंद्रों पर चार हजार 300 रुपये का अर्थदंड लगाया गया। नर्मदापुरम संभाग में नगरपालिका परिषद चार, नगर परिषद नौ, कुल निकाय 13 में 21 विक्रय केंद्रों पर 1700 रुपये का अर्थदंड लगाया गया। इंदौर संभाग में नगर निगम में तीन, नगर पालिका परिषद में 11, नगर परिषद में 41, कुल 55 निकायों में 22 विक्रय केंद्रों पर 6200 रुपये का अर्थदंड लगाया गया है। सागर संभाग में नगर निगम एक, नगर पालिका परिषद 13, नगरपरिषद 44, कुल निकाय 58 में 12 विक्रय केंद्रों पर एक हजार रुपये का अर्थदंड लगाया गया है। ग्वालियर संभाग में नगर निगम एक, नगरपालिका परिषद सात, नगर परिषद 27, कुल निकाय 35 में 33 विक्रय केंद्रों पर 8750 रुपये, उज्जैन संभाग में नगर निगम में तीन, नगरपालिका परिषद में 10, नगर परिषद में 53, कुल निकाय 66 में 13 विक्रय केंद्रों पर 400 रुपये, 16 नगर परिषद इस तरह कुल निकाय 24 में 20 विक्रय केंद्रों पर कार्रवाई की गई है।

## मप्र में 10 से चल रहा था नर्सिंग कालेजों को मान्यता देने का खेल

100 से अधिक अधिकारियों पर गिर सकती है गाज

भोपाल। नर्सिंग फर्जीवाड़े में मुख्यमंत्री डा.मोहन यादव के सख्त रुख के बाद गड़बड़ी करने वाले 100 से अधिकारियों-कर्मचारियों पर गाज गिरना तय माना जा रहा है। नाम और भूमिका चिह्नित करने के बाद इनकी सेवा समाप्त की जा सकती है। इनमें नर्सिंग कॉउंसिल के तत्कालीन रजिस्ट्रार, कॉउंसिल के अन्य अधिकारी और नर्सिंग कालेजों की जांच टीम में शामिल अधिकारी-कर्मचारी नप सकते हैं। भ्रष्टाचार के इतने बड़े मामले में किसी अधिकारी-कर्मचारी पर आंच नहीं आई है। हाई कोर्ट के निर्देश पर दो तत्कालीन रजिस्ट्रार चंद्रकला दिग्वेया और सुनीता शिन्नु को निलंबित किया गया था। नर्सिंग कालेजों को मान्यता देने का अधिकार नर्सिंग कॉउंसिल को है। अब उसकी जगह आयोग बनाने की बात मुख्यमंत्री ने कही है। यह आयोग कालेजों की जांच, मान्यता और परीक्षा कराने का काम करेगा। सूत्रों ने बताया कि अपर्याप्त संसाधनों के बाद भी कालेजों को मान्यता देने का खेल 10 वर्ष से भी ज्यादा समय से चल रहा था, पर 2018 के बाद से फर्जीवाड़ा खूब बढ़ा। 2018 से 2022 के बीच कालेजों की मान्यता की गंभीरता से जांच की जाए तो कई बड़े नाम भी सामने आ सकते हैं। सबके मन में यही प्रश्न उठ रहा है कि ऊपर के लोगों की सह के बिना रजिस्ट्रार के स्तर



पर कैसे इतनी गड़बड़ी का खेल चलती रही। शिकायतें भी होती रहीं पर अधिकारियों ने ध्यान नहीं दिया। व्यापम फर्जीवाड़े में द्विसिल ब्लोअर की भूमिका में रहे पूर्व विधायक पारस सखलेचा सुप्रीम कोर्ट में याचिका लगाकर व्यापम मामले की फिर्त से जांच की मांग करेंगे। मीडिया से बातचीत में उन्होंने कहा कि नर्सिंग कालेजों से रिश्तत लेने के मामले में बर्खास्त सीबीआई निरीक्षक राहुल राज ने व्यापम में हुए फर्जीवाड़ों की जांच भी की थी, इसलिए इस जांच पर भरोसा नहीं किया जा सकता। बता दें कि सुप्रीम कोर्ट के निर्देश पर व्यापम में पीएमटी फर्जीवाड़ा और अन्य मामलों की जांच सीबीआई ने की थी। एनएसयूआई की मेडिकल विंग के राज्य समन्वयक रवि परमार ने कहा है

कि नर्सिंग घोटाले की वह रोज नई जानकारी उजागर कर रहे हैं, जिससे कालेज संचालकों और दलालों से उनकी जान को खतरा है। उन्होंने सरकार से सुरक्षा की मांग की है। साथ ही मुख्यमंत्री से मिलने का समय मांगा है। विधानसभा में नेता प्रतिपक्ष उमंग सिंधार और पूर्व केंद्रीय मंत्री अरुण यादव ने भी इंटरनेट मीडिया एक्स पर सीएम को अपना संदेश पोस्ट कर परमार को सुरक्षा और मिलने के लिए समय देने की मांग की है। नर्सिंग कालेजों की जांच में उपयुक्त रिपोर्ट देने के लिए फर्जीवाड़ा उजागर होने के बाद अब सीबीआई में पदस्थ होने वाले संवर्गों के अधिकारियों के बीच गुटबाजी भी दिख रही है। सीबीआई संवर्ग के अधिकारी कह

रहे हैं कि प्रदेश पुलिस में जिला पुलिस बल और एसएफ के लोग आकर जांच एजेंसी की छवि खराब कर रहे हैं। उधर, प्रदेश पुलिस में एसएफ वर्सेस जिला पुलिस बल शुरू हो गया है। दोनों के अधिकारी खुद को ईमानदार बता रहे हैं। वाट्सएप पर एक-दूसरे का घेर रहे हैं। भोपाल में जब से सीबीआई का मुख्यालय शुरू हुआ है जिला पुलिस बल से यहां पदस्थ दो निरीक्षक रिश्तत के आरोप में गिरफ्तार हुए हैं। इनमें एक महेंद्र सिंह सोलंकी और दूसरे अटैचमेंट पर पदस्थ सुशील कुमार मजोका शामिल हैं। मजोका नर्सिंग रिश्ततकांड में गिरफ्तार हुए हैं। इस मामले में एसएफ संवर्ग के अश्लीकांत असाठी का भी आरोप पत्र में नाम है, पर उनके से अधोषित नगदी या भ्रष्टाचार से संबंधित दस्तावेज नहीं मिले हैं।



## साम्पदकीय

## मुस्लिम समाज की समस्याओं से इन्कार नहीं...

लोकसभा चुनाव अभियान के दौरान प्रधानमंत्री नरेंद्र मोदी मुस्लिम आरक्षण की सांविधानिक वैधता पर जो आशंका व्यक्त कर रहे हैं, उस पर कलकत्ता उच्च न्यायालय ने मुहर लगा दी। 22 मई को अदालत ने पश्चिम बंगाल में वर्ष 2010 के बाद मुस्लिमों को अन्य पिछड़ा वर्ग (ओबीसी) आरक्षण के तहत जारी प्रमाणपत्रों को असांविधानिक बताकर रद्द कर दिया। यह पहली बार नहीं है, जब किसी राजनीतिक दल ने स्थापित आरक्षण व्यवस्था में डाका डालकर सभी मुसलमानों को गरीब-वंचित बताकर अवैध आरक्षण देने का प्रयास किया है। आखिर बार-बार ऐसी कोशिशें क्यों हो रही हैं? इसका उत्तर न्यायमूर्ति तपन्नत चक्रवर्ती और न्यायाधीश राजशेखर मंथा की खंडपीठ द्वारा व्यक्त टिप्पणी में मिल जाता है। उनके अनुसार, %मुसलमानों के कुछ वर्गों को ‘राजनीतिक उद्देश्यों के लिए’ ओबीसी आरक्षण दिया गया। जिन मुस्लिम वर्गों को आरक्षण दिया गया, उन्हें राज्य की सत्तारूढ़ व्यवस्था ने एक वस्तु और ‘वोटबैंक’ के रूप में इस्तेमाल किया। यह संविधान और लोकतंत्र का अपमान है।% इस निर्णय को प्रदेश की मुख्यमंत्री और तृणमूल कांग्रेस प्रमुख ममता बनर्जी ने मानने से इन्कार कर दिया है। आखिर इसका कारण क्या है? पश्चिम बंगाल की वर्तमान आबादी 10 करोड़ से अधिक है, जिसमें सात करोड़ हिंदू और 2.7 करोड़ मुसलमान हैं। लोकनीति-सीएसडीएस के अनुसार, 2021 के विधानसभा चुनाव में 75 प्रतिशत मुस्लिम मतदाताओं ने तृणमूल के पक्ष में मतदान किया था, जो 2016 में 51 प्रतिशत था। यहां की 42 लोकसभा सीटों में से 13 में मुस्लिम आबादी 32-64 प्रतिशत तक है, जबकि 20 सीटों पर हिंदुओं की आबादी 35-50 प्रतिशत है। विभाजन के बाद पश्चिम बंगाल में मुसलमानों की आबादी तेजी से बढ़ रही है। 1951 की जनगणना में प्रदेश की कुल जनसंख्या 2.63 करोड़ थी, जिसमें मुस्लिम 50 लाख, यानी 19 प्रतिशत थे। वर्ष 2011 की जनगणना में उनकी आबादी बढ़कर ढाई करोड़ से अधिक, यानी 27 प्रतिशत हो गई। वर्तमान आंकड़ा वर्ष 1941 में संयुक्त बंगाल की मुस्लिम आबादी—29.5 प्रतिशत के काफी निकट है। यहां अविभाजित बंगाल में वर्ष 1946 के प्रांतीय चुनाव का स्मरण करना आवश्यक है, क्योंकि तब इस क्षेत्र के 95 प्रतिशत मुस्लिम मतदाताओं ने मुस्लिम लीग को वोट देकर पाकिस्तान का समर्थन किया था। तब केवल बंगाल ही नहीं, देश के तत्कालीन प्रांतों (असम, बिहार, उत्तर प्रदेश, बॉम्बे, पंजाब, ओडिशा, मद्रास सहित), जो आज खंडित भारत का हिस्सा है, वहां भी 80 से 100 प्रतिशत मुस्लिमों ने मुस्लिम लीग का साथ दिया था। इस पूरे प्रपंच में वामपंथियों और ब्रितानियों की बड़ी भूमिका रही थी। भारत के विभाजन का आधार तथाकथित सामाजिक-आर्थिक शोषण नहीं, अपितु सर सैयद अहमद खां द्वारा प्रदत्त और ‘काफिर-कुफ्र’ अवधारणा से प्रेरित ‘दो राष्ट्र सिद्धांत’ था। इसमें मजहबी कारणों से हिंदुओं के साथ मुस्लिमों के ‘सह-अस्तित्व’ को असंभव और अकल्पनीय बताया गया था। दिलचस्प है कि जो मुस्लिम नेता इसका समर्थन करते थे, उनमें से कई विभाजन के बाद कभी देश छोड़कर ही नहीं गए और कांग्रेस में शामिल होकर एकाएक ‘सेक्यूलर’ बन गए। इन्हों में से 28 मुस्लिम नेता भारतीय संविधान सभा के सदस्य भी बन गए। इसी मुस्लिम समूह की ओर से जब खंडित भारत में मुसलमानों के लिए पृथक निर्वाचक मंडल की मांग हुई, तब सरदार पटेल ने 28 अगस्त, 1947 को कहा था, %यदि वही ढंग फिर अपनाया गया, जो देश विभाजन के लिए अपनाया गया था, तो मैं यह कहूंगा... उनके लिए यहां कोई नहीं।% मुस्लिम वोटबैंक के लिए स्वयंप्रति सेक्यूलर दलों द्वारा कट्टरपंथी मुसलमानों को तुष्ट करना कितना घातक है, यह गांधीजी द्वारा खिलाफत आंदोलन का समर्थन किए जाने से स्पष्ट है। तब मजहबी कारणों से अधिकांश मुसलमान स्वतंत्रता आंदोलन से कटे हुए थे। उन्हें ब्रितानियों के खिलाफ एकजुट करने हेतु गांधीजी ने उस घोर मजहबी और कट्टरपंथी खिलाफत आंदोलन का नेतृत्व किया, जिसका भारतीय मुस्लिमों से कोई संबंध नहीं था। गांधीजी की सोच थी कि इससे राष्ट्रीय एकता और स्वायत्त को बल मिलेगा। परंतु मुस्लिम कट्टरपंथियों ने इसे भारत में इस्लामी वर्चस्व की पुनर्वापसी का उपक्रम बना लिया। अंततोगत्वा, पाकिस्तान का जन्म हुआ। क्या स्वतंत्रता के बाद खंडित भारत में इस मजहबी तुष्टीकरण पर लगाम लगी? नहीं। जब सामाजिक सुधार हेतु 1955-56 में हिंदू कोड बिल लाया गया, तब मुस्लिम समुदाय को उनकी मजहबी मान्यताओं (हलाला-तीन तलाक सहित) के साथ छोड़ दिया गया। जब 1985-86 में सर्वोच्च न्यायालय ने शाहबानो मामले में मुस्लिम महिलाओं को मध्यकालीन मानसिकता से बाहर निकालने वाला फैसला सुनाया, तब कट्टरपंथियों के हिंसक प्रदर्शन और ‘इस्लाम खतरे में है’ के उद्घोष के आगे नतमस्तक होते हुए तत्कालीन राजीव सरकार ने संसद में बहुमत के बल पर अदालत का निर्णय पलट दिया। वर्ष 2006 में तत्कालीन प्रधानमंत्री डॉ. मनमोहन सिंह ने बड़ी चतुराई से राष्ट्रीय संसाधनों पर मुसलमानों का पहला हक बता दिया। तब देश में होने वाले आतंकवादी हमलों के बीच इस्लामी कट्टरता को परोक्ष स्वीकृति देने या न्यायोचित ठहराने हेतु फर्जी-मिथक ‘हिंदू/भगवा आतंकवाद’ को स्थापित करने और हिंदू-विरोधी ‘सांप्रदायिक विधेयक’ को पारित करने का भी विफल प्रयास हुआ था। इसी विभाजनकारी उपक्रम का अगला लक्ष्य सांप्रदायिक आधार पर मुस्लिम आरक्षण/कोटा/सब-कोटा देना है। यह ठीक है कि मुस्लिम समुदाय में आज भी बहुसंख्यक हिंदुओं के साथ शेष अल्पसंख्यकों (सिख, ईसाई, पारसी आदि) की तुलना में शिक्षा और गरीबी की समस्या अधिक है। परंतु इसका समाधान उनके समाज के भीतर ही है। मुस्लिम समूह के बड़े हिस्सा का राष्ट्रीय चेतना, सह-अस्तित्व और आधुनिकता से सरोकार सीमित है। इसका बड़ा कारण मदरसा शिक्षण पद्धति है, जिसमें ‘इको-सिस्टम’ इस्लाम और संबंधित पहचान से ओतप्रोत रहता है। इसलिए मदरसों में अधिकांश पढ़ने-पढ़ाने वालों का दृष्टिकोण, पहेचान और सपने शेष समाज से भिन्न होते हैं। मुस्लिम समाज में व्याप्त अशिक्षा और गरीबी के रोग से किसी को इन्कार नहीं। परंतु इस दिशा में ममता बनर्जी, राहुल गांधी और लालू यादव जिस प्रकार का उपचार कर रहे हैं या करना चाहते हैं, वह दूसरी विकराल बीमारियों को ही पैदा करेगा।

# बच्चों में खर्च के साथ बचत की डालें आदत छोटी गतिविधियों का रखें हिसाब-किताब

बच्चों को वित्तीय साक्षरता के कौशल से लैस करना उनके बेहतर भविष्य के लिए?निवेश की तरह है। हर माता-पिता को यह करना चाहिए। बच्चों में पैसे खर्च करने के साथ बजट बनाने और बचत करने की समझ पैदा करनी चाहिए। इससे हम उन्हें भविष्य में वित्तीय रूप से मजबूत बना सकते हैं।

बच्चों को पैसें के प्रति गलत धारणा से बचाने और उन्हें जागरूक बनाने की शुरुआत जल्द करनी चाहिए।?इससे बच्चों को उस धारणा से बाहर आने में मदद मिलती है कि पैसे सीधे एटीएम से आता है। शिखा दिल खोलकर बात करने वाली बच्ची निकली और वह मुझे यह समझना चाहती है कि पैसे को सही तरीके से कैसे खर्च किया जाए। उसने जब पैसे खर्च करने और सही तरीके से खर्च करने के अंतर का जिक्र किया तो मैं हैरान रह गया, क्योंकि बच्चे अक्सर खर्च करने से खुश होते हैं। ऐसा इसलिए क्योंकि, उन्हें पैसे बचाने या कमाने के बारे में बहुत कम समझ होती है। इसलिए, मैंने उससे पूछा कि सही तरीके से खर्च करने का क्या मतलब है। उसने बताया कि उसे अपने जन्मदिन पर दादा-दादी से पैसा मिला था, जो एक हफ्ते में खत्म हो गया। 350 रुपये के एक पेंसिल बॉक्स को छोड़कर उसके पास दिखाने के लिए कुछ भी नहीं है कि उसने 1,000 रुपये का क्या किया।हमारी चर्चा इस बात से शुरू हुई कि एक नोटबुक रखना कितना जरूरी है, जिसमें बताया जाए कि आप कहाँ-कहाँ पैसे खर्च कर रहे हैं। शिखा ने नोटपैड पर इसे लिख लिया। मैंने पूछा कि क्या उसे पता है कि अभी उसने जो आइसक्रीम खाई थी, उसकी कीमत कितनी थी? उसने कहा, 20 रुपये। उसे स्कूल फीस, आर्ट क्लास फीस, घर पर नौकरानी और कार की सफाई करने वाले को दिए जाने वाले पैसे की भी जानकारी थी।ये सभी छोटी-छोटी नियमित गतिविधियाँ हैं, जो किसी भी घर का हिस्सा होती हैं। बच्चों को इनके बारे में जानकारी



देना अच्छा विचार है। 7-8 साल की उम्र से बच्चों पर भरोसा किया जा सकता है कि वे स्कूल कैंटीन या स्टेशनरी की दुकान पर चीजें खरीदने के लिए छोटी रकम खर्च करें। इस तरह, वे उन पर सौंपी गई जिम्मेदारी की सराहना करेंगे। उन्हें यह एहसास भी कराए कि नुकसान का क्या मतलब है। बच्चे जब 13-14 साल के हो जाएं तो उन्हें अपना बजट खुद बनाने के लिए प्रोत्साहित करें। बैंक खाता खोलने और उन्हें इस्तेमाल करने के लिए कम सीमा वाले डेबिट कार्ड भी दें। इससे उन्हें कुछ वित्तीय स्वतंत्रता मिलेगी।वित्तीय स्वतंत्रता में जिम्मेदारी शामिल होनी चाहिए। यानी बच्चों में खर्च करने के साथ?पैसे बचाने बच्चों को करें शामिल बच्चे जब 16-17 साल के हो जाते हैं तो उन्हें निवेश पर

खर्च करने के लिए पैसे देख रहे थे। अब वे इसे अलग नजरिये से देखेंगे, जिसमें पैसे कमाना भी शामिल है। उन्हें अपनी हर इच्छा के लिए भुगतान करने के बजाय अपनी कमाई से अपनी कुछ जरूरतें पूरी करने के लिए प्रोत्साहित किया जाना चाहिए। याद रखें कि वित्तीय साक्षरता सिखाना एक सतत प्रक्रिया है, जो बच्चों के बड़े होने और उनकी समझ के गहरा होने के साथ विकसित होती है। इन रणनीतियों को लागू करके, हम अपने बच्चों को वित्तीय रूप से सुरक्षित और जिम्मेदार भविष्य के लिए एक ठोस आधार देने में मदद कर सकते हैं। इसलिए, शुरुआत करें और उनके बड़े होने पर भी इसे जारी रखें। निवेश के फैसलों में बच्चों को करें शामिल बच्चे जब 16-17 साल के हो जाते हैं तो उन्हें निवेश पर

परिवार के फैसलों में भी शामिल किया जा सकता है। इस बात पर भी चर्चा की जा सकती है कि आपकी कमाई कैसे होती है और आप इसका क्या करते हैं। उन्हें महत्वपूर्ण खर्चों पर पारिवारिक चर्चाओं का हिस्सा बनाएं। जैसे छुट्टियां बिताना, कार खरीदना आदि। यह बच्चों के शिक्षा के खर्चों के बारे में जानने का भी अच्छा समय है कि पैसे कमाने व जीवन जीने के लिए किसी पेशे या करियर के लिए शिक्षा क्यों महत्वपूर्ण है। इस चरण में आप उनकी ओर से तब निवेश शुरू कर सकते हैं, जब वे 18 वर्ष से कम उम्र के हों और कमाना शुरू करें। उन्हें खुद इसका प्रबंधन करने दें। वे जितनी जल्दी पैसों का प्रबंधन शुरू करेंगे, उनके वित्तीय रूप से सुरक्षित होने की संभावना उतनी ही बेहतर होगी।

# संस्कृति के पन्नों से: वेदव्यास ने कीड़े को बनाया ऋषि कालांतर में उनके पिता महर्षि पराशर से ग्रहण की शिक्षा

महर्षि वेदव्यास सभी जीवों की भाषा समझते थे। एक दिन वह कहीं जा रहे थे। तभी उन्होंने एक कीड़े को बड़े वेग से भागते हुए देखा। उन्होंने कीड़े को रोककर भागने का कारण पूछा, तो कीड़ा बोला, ‘मुनीश्वर! एक बैलगाड़ी इसी मार्ग से आ रही है। मुझे डर है कि मैं उसके नीचे दबकर मर जाऊंगा, इसलिए भाग रहा हूं।’ यह सुनकर व्यास हंसे और बोले, ‘तुम्हारे लिए तो मर जाना ही अच्छा है, क्योंकि तुम्हें इस तिर्यक योनि से मुक्ति मिल जाएगी। यदि मनुष्य को मृत्यु से भय लगे, तो समझ में भी आता है, किंतु तुम्हें कीट योनि से मुक्त होने का भय क्यों है?’ इस पर कीड़े ने उत्तर दिया, ‘महर्षि, मुझे मृत्यु का नहीं, अपितु इस बात का भय है कि कीट योनि से भी अधम अनेक योनियां हैं, मैं कहीं मरकर किसी और बुरी योनि में न चला जाऊं!’ व्यास ने कहा, ‘कीट! तुम भय न करो। मैं तुम्हें वचन देता हूं कि तुम्हें जब तक ब्राह्मण का शरीर प्राप्त नहीं हो जाएगा, तब तक मैं तुम्हें प्रत्येक योनि से शीघ्र छुटकारा दिलाता रहूंगा।% वेदव्यास का आशवासन सुनकर कीड़ा प्रसन्न हो गया। वह पुनः उसी मार्ग पर लौट आया और बैलगाड़ी के पहिए के नीचे दबकर अपने प्राण त्याग दिए। इसके बाद वह कीड़ा, अनेक निम्न



योनियों में पैदा हुआ। हर बार वेदव्यास ने उसे पूर्वजन्म का स्मरण कराया और उन योनियों से मुक्त होने में सहायता भी की। इस तरह वह कीड़ा मरते-मरते साही, गोह, मृग, पक्षी, आदि योनियों में जन्म भय न करो। मैं तुम्हें वचन देता हूं कि तुम्हें जब तक ब्राह्मण का शरीर प्राप्त नहीं हो जाएगा, तब तक मैं तुम्हें प्रत्येक योनि से शीघ्र छुटकारा दिलाता रहूंगा।% वेदव्यास का आशवासन सुनकर कीड़ा प्रसन्न हो गया। वह पुनः उसी मार्ग पर लौट आया और बैलगाड़ी के पहिए के नीचे दबकर अपने प्राण त्याग दिए। इसके बाद वह कीड़ा, अनेक निम्न

वेदव्यास ने उसे सारस्वत मंत्र सिखाया, जिसके प्रभाव से वह बिना अधिक प्रयास के ही वेदों और शास्त्रों का ज्ञाता हो गया। कीड़ा अब विद्वान बन चुका था। फिर वेदव्यास ने उसे लोगों को उपदेश देने और उनकी शंकाओं का समाधान करने की आज्ञा दी। गुरु की आज्ञा से ब्राह्मण ने धर्म का उपदेश देना और शंकाओं का समाधान आरंभ कर दिया। एक बार किसी ने उससे पूछा कि पापी मनुष्य प्रायश्च सुखी क्यों दिखाई देते हैं? ब्राह्मण ने समझाया, ‘जिन लोगों ने पूर्वजन्म में तामस भाव से दान किया है, उन्हें इस

जन्म में उस दान का फल मिलता है, परंतु तामस भाव से कोई सत्कार्य करने पर भी उसे धर्म में अनुराग नहीं होता और इसी कारण पापी व्यक्ति सुखी दिखता है। ऐसा मनुष्य पुण्य-फल को भोगकर भी तामस भाव के कारण नरक में गिरता है। इस विषय में महर्षि मार्कण्डेय ने कहा है कि मनुष्य की चार श्रेणियां हैं। एक, जिसका पूर्वजन्म का पुण्य शेष है। वह उस पुण्य का सुख पाता है, किंतु नए पुण्य नहीं करता, ऐसे मंदबुद्धि मनुष्य को मिलने वाला सुख केवल इसी लोक तक सीमित रहता है। दूसरा, जिसका

पूर्वजन्म का पुण्य तो नहीं है, किंतु वह इस जन्म में नए पुण्य का उपार्जन करता है। ऐसा व्यक्ति परलोक में सुख पाता है। तीसरा, जिसका पूर्वजन्म का पुण्य वर्तमान जन्म में सुख देता है और वह नए पुण्य का उपार्जन भी करता है, जिसके कारण वह इहलोक और परलोक, दोनों जगह सुख पाता है। और चौथा वह है, जिसका पहले का कोई पुण्य शेष नहीं है और वह इस जन्म में भी कोई नूतन पुण्य का उपार्जन नहीं करता, ऐसे मनुष्य को न तो इस लोक में और न ही परलोक में कोई सुख प्राप्त होता है।% इस प्रकार एक कीट से विद्वान ब्राह्मण बने उस व्यक्ति ने धर्म का प्रचार-प्रसार करते हुए बहुत-सा पुण्य अर्जित कर लिया। फिर उसने सूर्य मंत्र का निरंतर जाप किया और बहूदक तीर्थ में अपने शरीर का भी त्याग कर दिया। वेदव्यास के उस शिष्य का लोगों ने बड़े आदर से विधिपूर्वक दाह-संस्कार किया और उसकी अस्थियां उसी तीर्थ-स्थल पर प्रवाहित कर दीं। फिर अगले जन्म में उसी ब्राह्मण ने मैत्रेय नामक प्रख्यात ऋषि के रूप में जन्म लिया। कालांतर में ऋषि मैत्रेय ने वेदव्यास के पिता महर्षि पराशर से शिक्षा प्राप्त की।

# ठगने की नई रणनीति अपना रहे जालसाज, एपीके के जरिए बैंक खातों में कर रहे सैंधमारी, बरतें सावधानी

आजकल के डिजिटल युग में जैसे-जैसे लोग डिजिटल बैंकिंग का रुख करते जा रहे हैं, धोखेबाज उन्हें ठगने के लिए लगातार नई रणनीति अपना रहे हैं। हाल में बड़े बैंकों ने ग्राहकों को मैसेज भेजकर चेतावनी दी है कि वे एपीके एप इंस्टॉल न करें। इस एप से बचने का उपाय बताती अजीत सिंह की रिपोर्ट- बैंकिंग से संबंधित घोटालों के मामले इतनी तेजी से बढ़ रहे हैं कि ग्राहकों के साथ बैंक भी परेशान हैं। हाल में एसबीआई, आईसीआईसीआई बैंक, एक्सिस बैंक, पीएनबी के साथ कई अन्य बैंकों ने ग्राहकों को बैंकिंग धोखाधड़ी के नए तरीके के बारे में चेताया है। एंड्रॉयड इकोसिस्टम ग्राहकों को प्ले स्टोर पर थर्ड पार्टी



के मोबाइल एप्लिकेशन और उस पर पूरा कंट्रोल लेने की संजूरी देता है। यह हैकर्स के लिए एपीके (एंड्रॉयड पैकेज किट) इंस्टॉल कर या वैध एप्लिकेशन में छेड़छाड़ कर यूजर के एंड्रॉयड डिवाइस में सैंध लगाने के काबिल बना देता है।

एसबीआई ने कहा, धोखेबाज रिवाॉर्ड पॉइंट्स को भुनाने के लिए एसएमएस या व्हाट्सएप पर एपीके और मैसेज भेज रहे हैं। ऐसे किसी भी लिंक पर क्लिक न करें और अज्ञात फाइलें कभी डाउनलोड न करें। एयू स्मॉल फाइनेंस बैंक ने

अपनी वेबसाइट पर कहा, हैकर्स पहले ग्राहकों से उनके मोबाइल पर एपीके इंस्टॉल करने का लालच देते हैं। इससे हैकर्स का काम आसान हो जाता है। ग्राहक जब एपीके पर क्लिक कर इंस्टॉल करने लगता है तो मोबाइल उसे अज्ञात स्रोतों से एप्स इंस्टॉल करने के खतरे के बारे में आगाह करता है। ग्राहक जब इसे नजरंदाज कर आगे बढ़ता है तो देखता है कि यह एपीके एप बहुत सारी परमिशन मांग रहा है। जैसे कैमरा, माइक्रोफोन, संपर्क, एसएमएस। इसके इंस्टॉलेशन के बाद हैकर को अपने हैकिंग डिवाइस पर एक कनेक्शन प्राप्त होता है और फिर वह डिवाइस को अपने कंट्रोल में ले लेता है। जालसाजी वाली ऐसी एपीके

फाइल सही नहीं होती हैं। इसका साइज कुछ केबी का हो सकता है। ग्राहक को ऐसे प्रोग्राम तुरंत डिलीट कर देना चाहिए। यदि ग्राहक के फोन में एंटीवायरस सॉफ्टवेयर इंस्टॉल है, तो ऐसी एपीके फाइलें तुरंत हानिकारक फाइल के रूप में पहचान कर ली जाती हैं। गूगल प्ले स्टोर की चेतावनियों का पालन करें। अज्ञात व असत्यापित स्रोतों से एप इंस्टॉल करने से उनके डिवाइस को नुकसान हो सकता है। फोन को एक नियमित अंतराल पर रीबूट करते रहें ताकि किसी भी तरह का बैकग्राउंड एप्स हट जाएं और यह सुनिश्चित हो सके कि हैकर का कनेक्शन आपके डिवाइस से कट जाए

## महाकाल के जटाधारी स्वरूप में शीष से निकली माँ गंगा, त्रिपुंड, और चंद्र से हुआ बाबा का शृंगार

विश्व प्रसिद्ध श्री महाकालेश्वर मंदिर में आज ज्येष्ठ कृष्ण पक्ष की चतुर्थी तिथि पर सोमवार तड़के भस्म आरती के दौरान चार बजे मंदिर के पट खुलते ही पण्डे पुजारी ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक दूध, दही, घी, शक्कर पंचामृत और फलों के रस से किया। इसके बाद प्रथम घंटील बजाकर हरि ओम का जल अर्पित किया गया। कपूर आरती के बाद बाबा महाकाल को नवीन मुकुट मुंड माला धारण करवाई गई। आज के शृंगार की विशेष बात यह रही कि आज चतुर्थी तिथि व सोमवार के संयोग पर भस्मआरती में बाबा महाकाल का एक अलग ही स्वरूप देखने को मिला, जिसमें बाबा महाकाल के ज्योतिर्लिंग को जटाधारी स्वरूप में श्थापित किया गया था। इस शृंगार में बाबा महाकाल के शीष से माँ गंगा निकली इसके साथ जी त्रिपुंड, ? और चन्द्र से भी शृंगार किया गया और बाद में कपड़े से ढाँककर भस्मी रमाई गई और भोग भी लगाया गया। इसके बाद महानिर्वाणी अखाड़े की ओर से भगवान महाकाल को भस्म अर्पित की गई। इस दौरान हजारों श्रद्धालुओं ने बाबा महाकाल के दिव्य दर्शनों का लाभ लिया। जिससे पूरा मंदिर परिसर जय श्री महाकाल की गूंज से गुंजायमान हो गया। श्री महाकालेश्वर मंदिर में नई दिल्ली से आये भक्त हरीश शर्मा (रिक्तु) द्वारा भगवान श्री महाकालेश्वर को मंदिर के पुरोहित नवनीत शर्मा व रूपम शर्मा की प्रेरणा से एक नग वांदी का मुकुट मय नाग व चंद्रमा, 2 नग कुंडल भेंट किए गए। इनका कुल वजन 4178 ग्राम है। जिसे श्री महाकालेश्वर मंदिर प्रबंध समिति के सहायक प्रशासक मूलचन्द जूनवाल द्वारा प्राप्त पर दानदाता का सम्मान किया जाकर विधिवत रसीद प्रदान की गई। यह जानकारी मंदिर प्रबंध समिति के कोटार शाखा के कोटारी मनीष पांचाल ने दी।



सहारनपुर में जिलाधिकारी ने दून कॉलेज ऑफ एजुकेशन सुंदरपुर के प्रबंध तंत्र की निरंतर शिकायत प्राप्त होने पर बैठायी जांच

# जांच समिति एक सप्ताह में रिपोर्ट दें : डीएम डॉ. दिनेश चंद्र

गौरव सिंघल . सिटी चीफ सहारनपुर, जिलाधिकारी डॉक्टर दिनेश चंद्र के समक्ष दून कॉलेज ऑफ एजुकेशन, सुन्दरपुर के 70 से अधिक अध्‍यनरत छात्र/छात्राओं द्वारा उपस्थित होकर दून कॉलेज के प्रबन्ध-तन्त्र द्वारा उनके किये जा रहे शोषण की शिकायत की। दून कॉलेज ऑफ एजुकेशन के प्रबन्ध-तन्त्र द्वारा छात्रों का डाटा पोर्टल पर अपलोड किये जाने के उपरान्त फार्मों का सत्यापित नहीं किया गया। जिस कारण अध्‍यनरत छात्र/छात्राएं परीक्षा से वंचित रह गये। दून कॉलेज ऑफ एजुकेशन के प्रन्‍ध तन्‍त्र द्वारा की गयी इस प्रकार त्रुटि से छात्रों के उत्‍पीड़न किये जाने से शासन की छवि धूमिल हुई है। जिलाधिकारी डा.दिनेश चन्‍द्र द्वारा दून कॉलेज ऑफ एजुकेशन, सुन्‍दरपुर की सम्यक् जांच किये जाने हेतु समिति गठित की गई है। समिति में मा0कुलपति द्वारा नामित सदस्‍य, अपर जिलाधिकारी वित्त एवं राजस्‍व सहारनपुर, क्षेत्रीय उच्‍च अधिकारी, मेरठ अथवा नामित सदस्‍य, उप जिलाधिकारी, बेहट एवं मुख्‍य कोषाधिकारी, सहारनपुर शामिल है। यह समिति



संयुक्त रूप से दून कॉलेज ऑफ एजुकेशन, सुन्दरपुर सहारनपुर की विस्तृत जांच करते हुए एक सप्ताह में अपनी तथ्यात्मक आख्या इस कार्यालय को उपलब्ध करायेगी, ताकि प्रश्नगत प्रकरण में अग्रेतर कार्यवाही की जा सके। पूर्व में भी दून कॉलेज के विरूद्ध शिकायत प्राप्त होने पर उप जिलाधिकारी, बेहट से जांच करायी गयी, जिसमें

जिलाधिकारी द्वारा मा0 कुलपति मेरठ विश्व विद्यालय को अवगत कराय़ा गया था। लेकिन निरंतर शिकायतें प्राप्त होने के कारण जांच समिति का गठन किया गया। अवगत कराना है कि जिलाधिकारी डॉ0 दिनेश चन्द्र के पास ग्राम सुन्दरपुर में स्थित दून कॉलेज के छात्र अपनी समस्या लेकर पहुंचे। उन्होंने बताया कि उनकी

आर्थिक स्थिति ठीक नहीं है जिससे वो बकाया फीस नहीं जमा कर पा रहे। व्यवस्था होते ही वे शीघ्र फीस जमा करा देंगे। बकाया फीस जमा होने की वजह से कॉलेज द्वारा परीक्षा फार्म कन्फर्म नहीं किये गये जिसकी वजह से उनका एक वर्ष खराब हो जाएगा। डीएम ने छात्रों की समस्याओं को समझते हुए कुलपाति माँ शाकुम्भरी विश्वविद्यालय एच एस सिंह से वार्ता कर अनुरोध किया कि छात्रों के भविष्य के दृष्टिगत ऐसे विद्यार्थी जो नियमित रूप से आ रहे हैं और जिन्होंने बकाया फीस का भुगतान नही किया है। अन्डरटेकिंग प्राप्त कर उनके परीक्षा फार्म कन्फर्म करते हुए इनके प्रवेश पत्र निर्गत कराने की कृपा करें। कुलपति से हुई वार्ता के बाद नियमित आने वाले विद्यार्थी जिन्होंने अपनी फीस नही जमा की ऐसे विद्यार्थियों के परीक्षा फार्म छात्र हित में उनसे फीस जमा किये जाने की अन्डरटेकिंग प्राप्त कर फार्म विश्वविद्यालय को अग्रसारित कर दिये गए।

सहारनपुर में जिलाधिकारी ने किया नंदपुर गौशाला का औचक निरीक्षण, गोवंश को खिलाए केले की गौसेवा

# निराश्रित गोवंश की निरंतर देखभाल के लिए जिलाधिकारी ने दिए निर्देश

गौरव सिंघल । सिटी चीफ सहारनपुर, जिलाधिकारी डॉ0 दिनेश चन्‍द्र ने तहसील रामपुर मनिहारन स्थित ग्राम नंदपुर में अस्‍थाई गौ आश्रय स्‍थल का औचक निरीक्षण किया।वह गावों के पास पहुंचे और गोसेवा करने के साथ उनको केले खिलाए। गावों को हरे चारे की कमी न हो इसके लिए उन्होंने नेपियर घास के उत्पादन को बढ़ावा दिया। उन्होंने अधिक से अधिक नेपियर घास के उत्पादन के लिए कृषकों से अपील की। उन्होंने कहा कि सभी गौशालाओं में भूसा, हरा चारा, छाया एवं पानी की उपलब्धता सुनिश्चित हो। डॉक्टर दिनेश चंद्र ने ग्राम भनेड़ा खेमचंद स्थित क्षतिग्रस्त पुल का भी निरीक्षण किया।



उन्होंने सिंचाई विभाग के अधिकारियों को तत्काल उचित कार्यवाही करने के निर्देश दिए। उन्होंने आस पास के कृषकों से अपील करते हुए कहा कि घबराएं नहीं संयम बनाए रखें। इस संबंध में शासन को अवगत कराते हुए

यथाशीघ्र पूर्ण कराया जाएगा। इस अवसर पर उप जिलाधिकारी रामपुर मनिहारन श्री सुरेन्‍द्र कुमार, तहसीलदार रामपुर मनिहारन श्री राधेश्याम शर्मा सहित संबंधित विभाग के अधिकारीगण उपस्थित रहे।

# कैलाशपुरम कालोनी में नालियों के गंदे पानी की निकासी न होने से लोग परेशान



गौरव सिंघल । सिटी चीफ सहारनपुर। देवबंद, देवबंद नगर की कैलाशपुरम कालोनी में मंदिर के बाहर व बराबर की सड़क पर गंदे पानी की निकासी न होने के कारण मंदिर के आस पास रह रहे लोगों के लिए परेशानी खड़ी हो गई। नाली का गंदा पानी सड़क पर फैलने के कारण बदबू व मच्छर पैदा हो गए हैं। कालोनी वासियों ने पालिका चेयरमैन को ज्ञापन देकर समस्या के समाधान की

मांग की है। कैलाशपुरम कालोनी निवासी पंडित भुवनेश्वर प्रसाद, नीरज गोयल, संजय गोयल, गौरव अरोड़ा, गुरजोत सिंह सेठी, शलभ सिंघल, विनय खुराना आदि ने विद्यार्थी विपिन गर्ग को दिए ज्ञापन में बताया कि कैलाशपुरम कालोनी मंदिर के बाहर नाली न बनी होने से वर्षों से पानी निकासी की समस्या बनी हुई है। जिससे वहां जलभराव हुआ रहता है,बरसात में यह समस्या और अधिक बढ़

जाती है। वहीं, हाल ही में पालिका ने मंदिर के बराबर वाली सड़क का टुकड़ा व नाली बनाई थी लेकिन पानी की निकासी न होने के कारण नाली का पानी सड़क पर फैल रहा है जिससे बदबू व गंदगी हो रही है। मच्छर बढ़ने के कारण बीमारियां फैलने का खतरा बढ़ गया है। कालोनीवासियों ने पानी निकासी के लिए नाली बनवाने व पानी निकासी का उचित प्रबंध करने की मांग की है।

# दिल्ली के चाइल्ड हॉस्पिटल में आग, 6 नवजात की मौत, अस्पताल मालिक गिरफ्तार

नई दिल्ली। दिल्ली के शाहदरा इलाके में आईआईटी ब्लॉक बी, विवेक विहार स्थित बेबी केयर अस्पताल में आग से 6 बच्चों की मौत के बाद अस्पताल के मालिक को पुलिस ने आखिरकार गिरफ्तार कर लिया है। उसकी पहचान डॉ. नवीन खीची के तौर पर हुई है। हादसे के बाद से ही नवीन खीची फरार बताया जा रहा था और पुलिस उसकी तलाश में जुटी थी। उस पर इलाज के दौरान एक नवजात को नुकसान पहुंचाने का आरोप है और उसके पास अस्पताल चलाने की एनओसी भी नहीं थी। पुलिस फिलहाल नवीन खीची से पूछताछ कर मामले की

तह तक पहुंचने की कोशिश कर रही है। बताया जा रहा है कि विवेक विहार में स्थित बेबी केयर अस्पताल के अलावा उसके और भी कई अस्पताल थे जहां बच्चों का ही इलाज होता था। शनिवार रात करीब 11.30 बजे विवेक विहार स्थित बेबी केयर अस्पताल में आग लग गई। आग इतनी भीषण थी कि देखते ही देखते आसपास की दुकानों में भी फैल गई। सूचना मिलते ही फायर सर्विस की टीम मौके पर पहुंची और अन्य स्थानीय लोगों के साथ मिलकर अस्पताल में मौजूद 12 बच्चों को बाहर निकाला। इन बच्चों को तुरंत अस्पताल में भर्ती

कराया गया जिनमें 6 को डॉक्टरों ने मृत घोषित कर दिया और एक की इलाज के दौरान मौत हो गई। दिल्ली अग्निशमन विभाग के डायरेक्टर अतुल गर्ग ने कहा कि यह सबसे अधिक संभावना है कि अधिकारियों के पास एनओसी नहीं था। पुलिस ने नवीन खीची के खिलाफ धारा 336 और 304ए के तहत एफआईआर दर्ज की थी। हादसे के बाद से ही नवीन फरार था। लेकिन अब पुलिस ने उसे गिरफ्तार कर लिया है। अस्पताल में कुछ ऑक्सीजन सिलेंडर भी थे जिनके चलते धमाके भी हुए। दमकल विभाग की टीम ने आग पर काबू पाने की कोशिश की

और एक-एक कर बच्चों को रेस्क्यू करना शुरू किया। गैस रिफिलिंग के दौरान सिलिंडर में हुआ ब्लास्ट जानकारी के मुताबिक, ऑक्सीजन सिलिंडर रिफिलिंग के दौरान सिलेंडर ब्लास्ट हो गया। देखते ही देखते आग ने विकराल रूप ले लिया। मौके पर पहुंचे दमकल कर्मी इमारत में फंसे स्टाफ और नवजात बच्चों को बचान के लिए जुट गए। देर रात तक सभी का रेस्क्यू कर लिया गया। एक नवजात मृत मिला था। नवजात बच्चों को अस्पताल में भर्ती कराया गया। इलाज के दौरान छह नवजात बच्चों ने दम तोड़ दिया।

# मनोरंजन/नाटक/सिनेमा

# मुनव्वर फारूकी ने गुपचुप रचाई दूसरी शादी? ये सितारे हुए शामिल, लोग बोले- रिकॉर्ड बनाना है?



मुनव्वर फारूकी बिग बॉस 17 के बाद से ही फैस के बीच काफी लोकप्रियता बटोर रहे हैं। पिछले दिनों खबर आई थी कि कॉमेडियन की तबीयत खराब होने की वजह से उन्हें अस्पताल में भर्ती कराया गया था। हालांकि, बाद में मुनव्वर की हालत को स्थिर बताया गया था। इन सब के बीच कॉमेडियन को लेकर एक और बड़ी खबर आ रही है। स्टैंडअप कॉमेडियन की लव लाइफ को लेकर कुछ चौकाने वाले खुलासे हुए हैं।मुनव्वर फारूकी सोशल मीडिया सेंसेशन और एक लोकप्रिय स्टैंड अप कॉमेडियन रहे हैं। हालांकि, बिग बॉस 17 में उनकी जीत ने उनकी प्रसिद्धि में इजाफा ही किया। शो में मुनव्वर का सफर उतार-चढ़ाव से भरा रहा और स्टैंड अप कॉमेडियन की लव लाइफ को लेकर कुछ चौकाने वाले खुलासे हुए, हाल ही में एक मीडिया रिपोर्ट ने उनके प्रशंसकों को हैरान कर दिया है।एक रिपोर्ट के मुताबिक, मुनव्वर फारूकी ने दूसरी बार शादी कर ली है और वह खुशहाल शादीशुदा जिंदगी जी रहे हैं। रिपोर्ट बताती है कि मुनव्वर ने 10-12 दिन पहले शादी की थी और उनके विवाह समारोह में केवल उनके करीबी रिश्तेदार और दोस्त ही शामिल हुए थे।मुनव्वर के एक करीबी सूत्र का दावा है कि मुनव्वर ने शादी कर ली है और उनकी शादी मुंबई के आईटीसी मराठा में हुई थी। मुनव्वर ने इसकी कोई तस्वीर साझा नहीं की है क्योंकि वह अपनी शादी को गुप्त रखना चाहते थे। हालांकि, कॉमेडियन ने अब महजबीन कोटवाला नाम की लड़की से शादी कर ली है, जो एक मेकअप आर्टिस्ट है। मुनव्वर ने लगभग 10-12 दिन पहले शादी की थी।ऐसा भी कहा जा रहा है कि उनकी शादी की थी और उनके विवाह हुई थीं, जो कॉमेडियन की करीबी दोस्त हैं। कुछ समय पहले मुनव्वर के साथ एक गाने में नजर आई हिना ने कुछ दिन पहले अपनी एक सेल्फी शेयर की थी, जिसमें बैकग्राउंड में मेरे यार की शादी है गाना बज रहा था।

‘अपना अड्डा’ सीरीज में इस बार बात फरीदाबाद में जन्मी कनिका गौतम की। कनिका की पिता महेश कुमार शर्मा भारतीय वायुसेना से अभी पिछले साल ही सेवानिवृत्त हुए हैं और कनिका आज भी अपने पिता से अभिनय के लिए मिली अनुमति को याद कर भावुक हो जाती हैं। फरीदाबाद से निकलकर कनिका ने जम्मू के उधमपुर में अपनी स्कूल की पढ़ाई की और फिर इंजीनियरिंग में सिर्फ इस वजह से प्रवेश ले लिया क्योंकि उनके माता-पिता उन्हें इंजीनियर बनाना चाहते थे।कनिका बताती हैं, ‘मुझे नहीं पता कि एक्टर बनने का भूत मुझ पर कब और कैसे सवार हुआ, लेकिन बचपन से ही मुझे शोशे के सामने दूसरी अभिनेत्रियों की नकल उतारना, नाचना-गाना बहुत पसंद था। स्कूल के सांस्कृतिक कार्यक्रमों में हिस्सा लेती तो लोग खूब तारीफ भी करते। और, बस मैंने एक दिन मन बना लिया कि मुझे भी हीरोइन ही बनना है। उस दिन से लेकर पहले दिन कैमरे का सामना करने तक मुझे कई साल लगे, काफी विरोध का सामना



करना पड़ा लेकिन मैंने अपनी लगन से कभी अपना मन नहीं हटाया।’किसी तरह के विरोध का सामना करना पड़? इस सवाल के जवाब में कनिका बताती हैं, जैसा

कि हर छोटे शहर के परिवारों में होता है किसी बेटी का हीरोइन बनने की बात करना किसी गुनाह से कम नहीं है। मैं 11वीं की पढ़ाई शुरू करने वाली थी तो मैंने पहली बार ये

बात अपनी नानी को बताई। मैंने उनसे कहा भी कि किसी को बताना मत, लेकिन उन्होंने मां को बता दिया। और, मां ने पापा को। और पापा की प्रतिक्रिया ये थी कि थप्पड़ क्यों नहीं मारा? घर पर खूब हंगामा हुआ और कविता गौतम ने इसके बाद अपना मन मारकर 12वीं की पढ़ाई पूरी की। तब तक सब पुणे आ चुके थे, और यहां रहकर इंजीनियरिंग की पढ़ाई करते हुए उन्होंने फिर अपने बचपन के सपने को पंख दिए। कविता बताती हैं, मैंने बचपन से बस अभिनेत्री बनने का ही सोचा था। मुझे लगा कि मुंबई के इतने पास आकर भी अपने मन की बात नहीं सुनी तो फिर पूरा जीवन खुद को ही कोसती रहूंगी। तो मैंने फिर घर में बात चलाई। फिर, घर में तीन-चार दिन तक महाभारत होती रही। और एक दिन मैं अपने कमरे में रो रही थी, तब पापा आए और बोले कि ठीक है, कर लो अपने सपने पूरे। इंजीनियरिंग की पढ़ाई के दौरान कविता पुणे से मुंबई और मुंबई से पुणे के चक्कर लगाती रहीं। पहली

फिल्म मिलने से पहले वह करीब एक हजार ऑडिशन दे चुकी थीं। कविता बताती हैं, कैमरे के सामने मेरा पहला ब्रेक एक कमर्शियल विज्ञापन फिल्म थी, जिसमें मैंने करीना कपूर के साथ काम किया। उसके बाद रास्ते खुलते गए। टेलीविजन धारावाहिकों में भी अच्छे रोल मिले। लेकिन, मेरी अभिनय यात्रा का अहम मोड़ बना विजक्राफ्ट का ब्रॉडवे म्यूजिकल ‘बल्ले बल्ले’। इसमें मेरा लीड रोल देखकर मुझे रोल ऑफर होने लगे।कविता गौतम का बतौर लीड हीरोइन पहली फिल्म ‘प्यार के दो नाम’ बोते महीने ही सिनेमाघरों में रिलीज हुई है। उनकी एक और फिल्म ‘कैसा ये फितूर’ पूरी हो चुकी है। कविता का मानना है कि लगातार कोशिश, धैर्य और खुद पर भरोसा हो, तो कामयाबी मिल ही जाती है। वह मानती हैं कि उनका रास्ता अभी लंबा और मंजिल दूर है, लेकिन वह ये भी कहती हैं, लगातार चलते रहने वाले मुसाफिर को मंजिल मिलती जरूर है।

# मुंया का पहला गाना तरस हुआ रिलीज, गाने में जोरदार ठुमके लगाती नजर आई शरवरी वाघ

स्त्री और भेड़िया के बाद यह निर्देशक दिनेश विजान की तीसरी हॉरर-कॉमेडी फिल्म है। मेडॉक फिल्मस् की नई हॉरर-कॉमेडी फिल्म मुंया का ट्रेलर हाल ही में रिलीज किया गया था। फिल्म का ट्रेलर दर्शकों को बेहद पसंद भी आया। ट्रेलर में मुंया का कहर दर्शकों को साफ दिखाई दिया, तो वहीं आज फिल्म का पहला गाना तरस रिलीज किया गया है, जिसे देखकर शायद दर्शकों का डर खुशी में बदल जाए। शरवरी वाघ को पिछली बार फिल्म बंटी और बबली 2 में देखा गया था, जो 2021 में सिनेमाघरों में रिलीज हुई थी। अब 4 साल के लंबे अंतराल के बाद शरवरी सिल्वर स्क्रीन पर वापसी करने के लिए तैयार हैं। इन दिनों वह अपनी आगामी फिल्म मुंया को लेकर चर्चा में लगातार बनी हुई हैं। आज मुंया का पहला गाना तरस रिलीज किया जा चुका है। इस गाने में शरवरी वाघ का जबरदस्त डांस देखने को मिला। गाने में शरवरी वाघ के जबरदस्त लटके-झटके दर्शकों को बेहद पसंद आ रहे हैं। इस गाने को जेस्मीन सैडलस और सचिन जिगर ने गाया है। इस गाने के लिरिक्स को अमिताभ भट्टाचार्य ने लिखा है। फिल्म मुंया का गाना तरस रिलीज के बाद सोशल मीडिया पर तेजी से वायरल हो रहा है। मुंया के ट्रेलर में चेटूकवाड़ी की कहानी दिखाई गई थी, जो कि एक शापित जगह है। इस जगह पर मुंया की अस्थियां गढ़ी हुई हैं। दरअसल, मुंया किसी मुन्नी से शादी करना चाहता था, लेकिन शादी से पहले ही उसकी मौत हो जाती है। जहां यह फिल्म आपको डराएगी, तो वहीं यह फिल्म आपको हमाने का काम भी करेगी, क्योंकि फिल्म में हॉरर के साथ कॉमेडी का जबरदस्त तड़का आपको दिखने को मिलेगा। मुंया सिर्फ सनसेट के बाद आता है और वह अपनी आखिरी इछा यानी कि मुन्नी से शादी करना चाहता है।



## नगर में बाग पुलिस ने निकाला फ्लेग मार्च , ली व्यापारीयों की बेटक

बाग – आसपास थानों में हाल ही में लूट और चोरी जैसी घटनाओं को देखते हुई बाग पुलिस भी सक्रिय हुई और नगर में अपराधिक गतिविधियों में लगाम लगाने और शांति बनाए रखने हेतु नगर में बाग थाना प्रभारी केलाश चौहान अपने दल-बल के साथ फ्लेग मार्च करते हुए निकले जो नगर के मुख्य मार्ग सहित गवरीपुरा ब्राहमण मोहल्ला होते हुए थाना परिसर में समापन किया गया ।

थाना प्रभारी चौहान ने व्यापारी संघ की बैठक ली अपनी सुरक्षा को लेकर अपन खुद जागरूक हो को लेकर बाग थाना प्रभारी केलाश चौहान ने शनिवार शाम को पुलिस



थाना परिसर में नगर के व्यापारी संघ की बैठक बुलाते हुए समझाइश दी की आसपास जो

घटनाएं हो रही हैं लूटपाट की उसको देखते हुए मुख्य बाजार होता गली कुचो में अभी व्यापारीगण

अपनी सुरक्षा के लिए हमेशा जागरूक रहे घटना करने वालों के उपर नहीं लिखा होता की वो क्या घटना को अंजाम देगा अपनी दुकानों में सीसीटीवी केमरे आवश्यक लगा रखे ताकी कब कोन आया और किसने घटना को अंजाम दिया जिससे पुलिस उसके माध्यम से बदमाश तक पहुंच सके साथ ही बाजार साथ ही जनसहयोग से लगाए गये नगर में जो केमरे मटेनेंस के अभाव में बंद पड़े हे उन्हें वापस चालू कराने हेतु चर्चा की गई और बेटा में ग्राम पंचायत के संपर्क धर्मेन्द्र बामनिया सहित नगर के व्यापारीगण व पत्रकार उपस्तिथ थे ।

## तराना पुलिस द्वारा अवैध वसुली करने वाला आरोपी को किया गया गिरफ्तार



श्रीमान पुलिस अधीक्षक महोदय जिला उज्जैन के निर्देशन में एवं श्रीमान अतिरिक्त पुलिस अधीक्षक महोदय (ग्रामीण) जिला उज्जैन सुश्री पल्लवी शुक्ला तथा श्रीमान अनुविभागीय अधिकारी (पुलिस) अनुभाग तराना जिला उज्जैन श्री भविष्य भास्कर के मार्गदर्शन में सतत फरार बदमाशों, स्थाई वारंटीयों की धरपकड़ एवं गुण्डा तथा आसामाजिक तत्वों की धरपकड़, आदतन अपराधियों के विरुद्ध कार्यवाही हेतु चैकिंग एवं अभियान चलाकर कार्यवाही की जा रही है।

इसी तारतम्य में दिनांक 25.05.2024 को महेश मकोडिया पिता मोहनलाल मकोडिया जाति दर्जी उम्र 36 साल नि. जवाहर मार्ग तराना हाल डाक बंगला रोड एचडीएफसी बैंक के सामने तराना द्वारा रिपोर्ट किया कि दिलीप पिता करण सिंह गुर्जर नि.

सादीखेडी तराना द्वारा फरियादी से अवैध रूप से शराब पीने के लिये पैसे की मांग की गयी पैसे नहीं देने पर फरियादी को गाली गलौच की तथा जान से मारने की धमकी दी। फरियादी की रिपोर्ट पर से थाना तराना पर अपराध क्रमांक 254/2024 धारा

294, 327, 506 भादवि का पंजीबद्ध कर आरोपी को विधिवत गिरफ्तार कर माननीय न्यायालय पेश किया गया जहा से माननीय न्यायालय द्वारा आरोपी का जेल वारंट बनाने से आरोपी को जेल दाखिल किया गया। आरोपी दिलीप के विरुद्ध थाना देवासगेट पर पूर्व में भी अपराध दर्ज है। सराहनीय कार्यवाही थाना प्रभारी निरी. रमेशचन्द्र कलथिया, सउनि रमेश सेन, आर 1125 प्रकाश मेहता आर 591 भुपेन्द्र, आर 1770 शंकरसिंह का सराहनीय योगदान रहा।

## ग्राम उंडली में तेज आधि तुफान से तास के पत्तों की तरह उड़ी शेट की चद्दरें

एक 6 वर्षिय बालिका की घटना स्थल पर ही मोत एक घायल हुई

बाग – बीती शाम को ग्राम उंडली उमरी में तेज आधि तूफान में दो बालिका चपेट में आ गई जिसमे एक की घटना स्थल पर ही मोत हो गई एक घायल है जिसका उपचार बड़वानी में चल रहा है इस आधि तूफान में ही कहीं मकान क्षतिग्रस्त हुए तो वहीं कहीं बिजली के पोल गिरे जिससे विधुत व्यवस्था हुई ठप । मृत बालिका के पिता राकेश ने घटना की जानकारी देते हुए बताया की शनिवार शाम 6 बजे के लगभग अचानक आई तैज आधि तूफान ने ग्राम उंडली में बहुत नुस्सान पहुंचाया जिसमें हमारे सामने चल रही गिट्टी मशीन के वहां बना चद्दरों का शेट हवा में उखड़कर आया और मेरे मकान में टकराया जिससे

मेरा मकान कि दीवाले टुट गई। मकान टुटने पर मेरा परिवार अपनी जान बचाकर भागने लगा उसी दोरान मेरी दो बालिकाओ के उपर शेट की चद्दरे आ गई और उसमें वो दब गयी एक बालिका अंजली उम्र 6 वर्ष की तो घटना स्थल पर ही मोत हो गई एवं रेलम बुरी तरह घायल हो गयी जिसका उपचार बड़वानी में चल रहा है । स्थानिय ग्रामीणो ने बताया की मशीन के वहां से चद्दरों से बना शेट तास के पत्तो की तरह उड़ रहा था और बहुत दुर तक उसकी चद्दरें गई गनिमत रहा की उस समय लाईट विधुत पोल गिरने से बंद हो गई थी वर्ना ओर भी जनहानि हो सकती थी तीन से चार मकान क्षतिग्रस्त हुए भी हुए सुबह बाग



सामुदायिक स्वास्थ्य केन्द्र पर मृत बालिका का पीएम कर शव परिजनों को दिया गया । इस आधि तूफान में रेकसिंह पिता भंगू,दिपक पिता थानसिंह,थानसिंह पिता

प्रेमसिंह,हत्तरीया पिता थानसिंह का मकान भी इस आधि तूफान में क्षतिग्रस्त हुए है । विधुत व्यवस्था हुई ठप मोके पर पहुंचा विभागीय अमला ग्राम उंडली में आई तेज आधि तूफान के चलते अलग अलग स्थानों में करीब 7-8 विधुत के पोल जमीन पर गिर गये कुछ पोल तो डीपी सहित ही गिर गये जिसके चलते विधुत व्यवस्था ठप हो गई । इस दौरान विधुत वितरण कम्पनी के जेई लोकेन्द्र पटेल ने बताया की आधि तूफान के चलते डेहरी रोड के ग्राम उंडली उमरी में अलग अलग स्थानों पर 7-8 विधुत पोल गिर गये उसी कारण विधुत व्यवस्था ठप हुई हे उसी दोरान लाईन की पेट्रोलिंग कर कुछ स्थानों का विधुत सप्लाई चालू किया गया

### प्रेमी की शादी होने से दुखी नर्सिंग छात्रा ने ब्लेड से काट लिया था खुद का गला, इसलिए गढ़ी कॉलेज को बदनाम करने की झूठी कहानी

कोतवाली पुलिस ने जांच के बाद किया मामले का खुलासा, नर्सिंग छात्रा व प्रेमी पर दर्ज किया केस



धार. शहर के डीआरपी लाइन में नर्सिंग छात्रा द्वारा सुसाइड केस का पुलिस ने जांच के बाद खुलासा किया है। छात्रा के सुसाइड की जांच कर रही पुलिस ने सीसीटीवी फुटेज और कॉलेज की टीचर के बयान के बाद कई बिंदुओं पर जांच की। इसमें सामने आया कि नर्सिंग छात्रा अपने प्रेमी की शादी होने से आहत थी। जब शादी के बाद प्रेमी और उसके दोस्त छात्रा के पास पहुंचे थे तो उसने दुखी होकर ब्लेड से अपना गला काट लिया था।

इस घटना के बाद बदनामी के डर से साक्ष्य को छुपाने के लिए प्रेमी विनोद पिता विजय अमलीयार निवासी पांच पीपलिया-अमझेरा ने घटना बदलकर पेश की। नर्सिंग छात्रा कमला डामोर ने जो बयान दिए हैं, उसमें ज्ञान कॉलेज ऑफ नर्सिंग व वहां की टीचर पर दस्तावेज नहीं देने व तीन लाख रुपए मांगने के आरोप लगाए थे। लेकिन पुलिस जांच में पूरा मामले की परतें खुली तो सच्ची कहानी सामने आई। यह है मामला गौरतलब है कि 17 मई की रात नर्सिंग छात्रा कमला डामोर को लहुलुहान स्थिति में जिला अस्पताल में भर्ती करवाया गया था। इस दौरान छात्रा के गले पर धारदार हथियार से चोट के निशान थे। डॉक्टरों ने उपचार के लिए छात्रा को आईसीयू में भर्ती करवाया था। जहां उपचार के बाद छात्रा ने अपने बयान में नर्सिंग कॉलेज और एक टीचर पर गंभीर आरोप लगाए थे।

नगर पुलिस अधीक्षक ने किया खुलासा यहां कंट्रोल रूम में नगर पुलिस अधीक्षक रवींद्र वास्करले ने पूरे घटनाक्रम की जानकारी प्रेसवार्ता में साझा करते हुए खुलासा किया। इसमें बताया कि 17 मई की रात शिव विहार कॉलोनी में छात्रा कमला के रूम पर आरोपी विनोद और उसके साथी गए थे। जहां कमला ने दुखी होकर ब्लेड से स्वयं ने गला काट लिया। छात्रा और विनोद ने अपना रिश्ता छुपाने व बदनामी के डर से असत्य बयान दिया और पुलिस को असत्य जानकारी देकर गुमराह किया। इस पर छात्रा कमला और विनोद के खिलाफ कोतवाली पुलिस ने धारा 182, 193, 203 व 120बी में केस दर्ज किया है। दो साल से थे साथ पुलिस जांच में सामने आया कि छात्रा कमला और विनोद एक साल से संपर्क में थे। दोनों के बीच प्रेम संबंध था। लेकिन इस बीच विनोद ने एक माह पूर्व ही शादी कर ली थी। इससे छात्रा कमला बुरी तरह आहत थी। घटना दिनांक को जब विनोद शादी के बाद छात्रा के रूम पर पहुंचा तो उसने दुखी होकर ब्लेड से स्वयं ही गला काट लिया।

इन्होंने निभाई सराहनीय भूमिका इस कार्रवाई में नगर पुलिस अधीक्षक रवींद्र वास्करले, थाना प्रभारी कोतवाली समीर पाटीदार, एसआई सपना डोडियार, गजेंद्रसिंह चौहान, नीलेश यादव, आरक्षक आसिफ शेख, शिवकुमार वास्करले व शुभम की महत्वपूर्ण भूमिका रही।

### हिस्ट्रीशीटर की दो मजिला इमारत पर चला बुल्डोजर कबाड़ यार्ड में विस्फोट के बाद से फरार हैं शमीम

जबलपुर। नेशनल हाइवे से लगे खजरी खिरिया बाइपास पर कबाड़ यार्ड में हुए विस्फोट प्रकरण में फरार चल रहे ईनामी हिस्ट्रीशीटर शमीम कबाड़ी के कबाड़खाने की दो मजिला इमारत पर शनिवार को बुल्डोजर चला। बिल्डिंग एवं शेंड को हटाने की कार्रवाई की गई। देर शाम तक कार्रवाई पूरी नहीं हो पाई। शेष निर्माण तोड़ने की कार्रवाई आज भी जारी रहेगी। कार्रवाई के दौरान विवाद होने की आशंका के मद्देनजर प्रशासनिक अधिकारियों के साथ भारी पुलिस फोर्स तैनात रहा। 25 अप्रैल को हुआ था विस्फोट विदित हो कि हाइवे से लगे हिस्ट्रीशीटर गुडे शमीम कबाड़ी के कबाड़खाने में 25 अप्रैल को विस्फोट हुआ था। विस्फोट इतना खतरनाक था कि आठ से दस हजार वर्ग फीट में फैला पूरा कबाड़खाना ढह गया था। मजदूरों के वीथड़े उड़ गए थे। दो मजदूर गौर निवासी भोलाराम और आनंद नगर निवासी खलील लापता हो गए थे। हाल ही में मिली डीएनए रिपोर्ट में विस्फोट में खलील की मौत की पुष्टि हुई थी वहीं भोला का गुमशुदगी दर्ज की गई है। 2 करोड़ से हुआ है निर्माण अधारताल अंतर्गत ग्राम चांटी स्थित लगभग 5 हजार वर्गफुट भूमि पर लगभग 2 करोड़ रुपये की लागत से निर्मित किये गये गोदाम जमींदोज किया गया है। आईजी ने घोषित किया 30 हजार का ईनाम हिस्ट्रीशीटर शमीम की गिरफ्तारी पर पुलिस महानिरीक्षक जबलपुर जौन जबलपुर अनिल सिंह कुशवाह ने 30 हजार रुपये का ईनाम घोषित कर दिया है। 15 अपराध हैं दर्ज, गिरफ्तारी बन गई चुनौती विस्फोट मामले में अधारताल पुलिस ने शमीम, उसके बेटे फहीम और पार्टनर सुल्तान पर विभिन्न धाराओं के तहत प्रकरण दर्ज किया है। सुल्तान, फहीम जेल में हैं जबकि शमीम फरार चल रहा है। शमीम पुलिस रिकॉर्ड में कई माह से फरार चल रहा है जिसकी गिरफ्तारी चुनौती बन चुकी है। शमीम कबाड़ी के खिलाफ 15 अपराध विभिन्न थानों में दर्ज है अपराधी सतीश गया जेल, मकान भी टूटा बदमाश सतीश रल्हन की खिलाफ भी पुलिस प्रशासन ने कार्रवाई की। जबर रूप की मांग करने और धमकाने के आरोप में दर्ज प्रकरण में उसे गिरफ्तार कर जेल भेजा गया। इसके पूर्व 800 वर्ग फुट एरिया में बने उसके अवैध मकान निर्माण को भी ध्वस्त किया गया। विदित हो कि राहुल शील निवासी बिलहरी गोरबजान ने रिपोर्ट दर्ज करीं थी कि 15 मई को तिलहरी निवासी सतीश रल्हन ने अश्रद्धा करने हुए रूप की मांग कर उसके साथ मारपीट की थी। पुलिस ने विभिन्न धाराओं के तहत प्रकरण दर्ज किया था। आरोपी सतीश रल्हन 54 वर्ष निवासी संतजलाराम बापू नगर तिलहरी को सरगमी से तलाश कर जेल भेज दिया गया है। सतीश के खिलाफ 8 अपराध दर्ज हैं।



## पुराने पुलिस कंट्रोल रूम पर शहर के सभी धर्मों के धर्म गुरुओं की बैठक का हुआ आयोजन

लाउड स्पीकर एवम डीजे के प्रयोग के संबंध में दिए गए आवश्यक निर्देश

म. प्र. शासन द्वारा दिनांक 13.12.2023 को जारी आदेश के माध्यम से धार्मिक स्थलों एवम अन्य स्थानों में ध्वनि विस्तारक यंत्रों (लाउड स्पीकर/डीजे/संबोधन प्रणाली) के अनियंत्रित व नियम विरुद्ध प्रयोग पर नियंत्रण एवं कार्यवाही हेतु निर्देश प्रदान किए गए हैं इसी तारतम्य में रतलाम पुलिस अधीक्षक राहुल कुमार लोढा के निर्देशन पर अतिरिक्त पुलिस अधीक्षक रतलाम



राकेश खाखा एवम एडीएम रतलाम के नेतृत्व में शहर के सभी धर्म गुरुओं की बैठक का आयोजन किया गया बैठक में

सभी धर्म गुरुओं को शासन के निर्देशों से अवगत करवाते हुए लाउड स्पीकर एवम डीजे के प्रयोग के संबंध में आवश्यक



दिशा निर्देश प्रदान किए गए इस दौरान अतिरिक्त पुलिस अधीक्षक रतलाम राकेश खाखा, एडीएम रतलाम, नगर पुलिस

अधीक्षक रतलाम अभिनव कुमार बारो, एसडीएम रतलाम एवम शहर के सभी धर्मों के लगभग 40 धर्म गुरु उपस्थित रहे।

## गाडरवारा पुलिस को मिली बड़ी सफलता.., हत्या के तीनों आरोपीयो को धरदबोचा..?

नरसिंहपुर- पुलिस अधीक्षकअमित कुमार द्वारा आरोपीगण को शीघ्र गिरफ्तार करने नागेन्द्र पट्टेरिया अतिरिक्त पुलिस अधीक्षक नरसिंहपुर के मार्गदर्शन में रवेश मिश्रा एस.डी.ओ.पी. गाडरवारा, निरीक्षक-उमेश तिवारी थाना प्रभारी गाडरवारा को आवश्यक दिशा निर्देश पर गाडरवारा पुलिस ने दिनांक- 22.05.2024 को शाम भागने का प्रयास कर रहे आरोपी-अमन उर्फ राजदीप पिता गजराज सिंह उर्फ नन्हे चौहान उम्र 19 साल निवासी महाराणा प्रताप वार्ड गाडरवारा को पुलिस अभिरक्षा में लेकर पूछाछ किया जिसने अपना जुर्म स्वीकार किया । दोनो से मौखिक पूछाछ करने पर घटना दिनांक को अपने साथी अमन चौहान के साथ मिलकर पुरानी रंजिश के चलते मृतक- अभिषेक उर्फ बिब्ल



कौरव की हत्या करना स्वीकार किए । आरोपीगण को पुलिस अभिरक्षा में लेकर विधिवत कार्यवाही पूर्ण कर आरोपीगण आर्यन पिता हेमंत शर्मा उम्र 20 वर्ष एवं बृजेश उर्फ पारा पिता राजेश पाराशर उम्र 20 वर्ष दोनों निवासी

एमपीईबी कॉलोनी गाडरवारा को गिरफ्तार किया गया। आरोपीगण द्वारा घटना में प्रयुक्त बटनदार छुरे व मोटरसाइकिल को जप्ती व अन्य उपयोगी साक्ष्य संकलन हेतु माननीय न्यायालय गाडरवारा के समक्ष



पेश कर पुलिस रिमांड प्राप्त किया गया । आरोपीगणों की निशादेही में आरोपीगणों द्वारा घटना में प्रयुक्त धारदार छुरा व मोटर साइकिल जप्त की गयी है । आवश्यक कार्यवाही संपन्न कर आरोपीगणों को माननीय न्यायालय के समक्ष न्यायिक अभिरक्षा में प्रस्तुत किया जावेगा। आरोपीगणों की गिरफ्तारी में निरीक्षक- उमेश तिवारी थाना प्रभारी गाडरवारा के नेतृत्व

में उप निरीक्षक नीलेश बड़कुर, उप निरीक्षक मनोषा लिल्लहारे,सहायक उप निरीक्षक राकेश दीक्षित, प्रधान आरक्षक भास्कर पटेल, आरक्षक- अखिलेश पटेल,चेतन तंतवारा, कमलेश,दिनेश पटेल,सुजीत बागरी,ऐश्वर्य वैकट, कुलदीप,कृष्णकांत, शिवम पटेल,अक्षय श्रीवास्तव महिला आरक्षक गीता अग्रवाल की सराहनीय भूमिका रही ।



# तेज रफ्तार हाइवा ने बाइक सवारों को रौंदा, एक की मौत, दो घायल सुबह से शाम तक बे-कफन पड़ा था मृतक का शव....

**सिटी चीफ ।** मोहम्मद मुनीर शहडोल, रविवार सुबह एक दुर्घटना हो गई जिसमें एक परिवार से मुखिया का साथी छिन गया। अब बेबस ग्रामीण इंसानियत और न्याय की बाट जोह रहे हैं, क्योंकि इंसानियत ब्यौहारी विधानसभा क्षेत्र में होती तो सुबह सात बजे से मृतक की लाश सड़क पर पड़ी हुई थी कोई जनप्रतिनिधि उसकी सुध लेने पहुंचा होता और किसी ने उस परिवार का ढाढस बंधाया होता। परंतु रेत के खेल में इंसानी फितरत पैसों की लालची हुई जा रही है सूत्रों के हवाले से खबर है कि एक के बाद एक घटनाक्रम में जाने वाली पटवारी, एएसआई की गई जान के बावजूद जिला प्रशासन की सख्ती धरातल पर कोई असर नहीं दिखा पा रही है जिसके चलते हादशा, हत्या सहित ऐसी कई वारदातें सामने आ रही है प्रशासनिक अफसरों की कलम को विधायक? का रोकता रसूख ही है जिसमें सबसे बड़ा रोल काल विधानसभा क्षेत्र ब्यौहारी के युवा विधायक का है, नगर की जनता भी कहना शुरू कर दी है कि इन्होंने रेत की राजनीति से ऊपर उठकर कभी कुछ देखा और जाना ही नहीं।



बेतकफन शव



परेशान बुजुर्ग पिता

## जानिए रविवार क्या हुआ...

दरअसल रविवार सुबह लगभग 6 बजे ब्योहारी थाना क्षेत्र अंतर्गत ब्योहारी -मानपुर मुख्य मार्ग में ग्राम चरकवाह के पास एक रेत डंप कर लौट रहे एक तेज रफ्तार हाइवा ने बाईक सवारों को रौंदा दिया। इस हादसे में बाईक चालक की मौत हो गई जबकि बाईक में पीछे बैठी उसकी पत्नी एवं आठ वर्षीय बच्ची घायल हो गई। इसमें से महिला की हालत गंभीर बताई जा रही है। जिसे मेडिकल कॉलेज रेफर कर दिया गया। इस घटना से आक्रोषित ग्रामीणों द्वारा गोगपा के नेतृत्व में मुख्य मार्ग में मृतक को रौंदने वाले वाहनों पर कार्यवाही की मांग की, मांग पूरी नहीं तो चका जाम किया जाएगा, इस बात की आवाज उठाई। मिली जानकारी जानकारी के अनुसार थाना ब्योहारी के ग्राम बनचावर गाँव से राजेश साकेत, उसकी पत्नी कुसमी चौधरी, बहन नानबाई और 8 वर्षीय भाजी को बाईक में लेकर घर जा रहा था। एक मोटरसाइकिल पीछे चल रही थी, इसी दौरान ग्राम चरकवाह में स्थित सहकार ग्लोबल कंपनी रेत भंडारण यार्ड में रेत डंप करके लौट रहे तेज रफ्तार हाईवा ट्रक ने बाईक सवार को टक्कर मार दी। इस सड़क दुर्घटना में बाईक सवार राजेश की मौत हो गई है। जबकि पीछे उसकी पत्नी व बच्ची घायल हो गई। मामले में पत्नी की हालत गंभीर बताई जा रही है। हाईवा ट्रक की रफ्तार का अंदाज इस बात से भी लगाया जा सकता है कि ट्रक के बाद बाईक के परखच्चे उड़ गए। घटना के जानकारी और लोगों के प्रदर्शन की खबर लगने के बाद ब्योहारी पौध एवं देवलौंद थाना का बल मौके पर पहुंच गया है। वहीं मामले की गंभीरता को देखते हुए प्रशासनिक अधिकारी भी मौके पर पहुंचकर मृतक परिवार को सहानुभूति दिखाते हुए उचित कार्यवाही का आश्वासन दिया।

## लाला का डाला विधायक का सिग्नल....

लगातार रेत खनन मामले में लाला टिहकी रेत खनन पर सक्रिय हैं जिसको लेकर बीते वर्ष तत्कालीन ब्योहारी थाना प्रभारी अनिल पटेल और तहसीलदार दीपक पटेल ने बड़ी कार्यवाही की थी उसके बाद बैठा मैनेजमेंट लाला सिंङकेट पर प्रशासन भी कार्यवाही करने से थरता है, इसी तरह तत्कालीन थाना प्रभारी समीर खान ने भी खनिज मामले एक ट्रक पकड़ा और कार्यवाही कर दी, लेकिन आधी दोपहर से रात तक सड़क रोक कर मनमर्जी से विधायक के इशारे पर नाका लगाया गया। यह भी उसी फिल्म के तर्ज पर था जिसमें अभिनेता अमिताभ बच्चन ने कहा था कि जाओ सबसे पहले उससे साइन लेकर आओ तब कहना मेरा बाप चोर है। मतलब रेत का अवैध परिवहन करेंगे करते रहेंगे रोकें अगर तो सड़क मार्ग जाम करेंगे निकलने नहीं देंगे फर्जी तरीके से आदिवासियों को आगे करके कचेहरी मुकदमा कराएंगे, और इसी चक्कर में वैध रेत ठेकेदारों पर भी स्थानीय विधायक का दबाव रहता है और प्रशासनिक अधिकारी बाकायदा इसी परिप्रेक्ष्य में वास्तु देखने और समझने के बावजूद कार्यवाही में कोताही बरत रहे हैं। वरना मजाल है मुझी भर रेत की तस्करी हो जाएं।

## हो रहा अवैध रेत खनन सौंपा था ज्ञापन....

मामले में एक और बात सामने निकलकर आई कि जिसमें घटना स्थल पर उपस्थित गोंडवाना गणतंत्र पार्टी के पदाधिकारियों और सदस्यों ने प्रशासनिक अफसरों की कार्यप्रणाली पर सवाल उठाए कहा गया, आवंटित चरकवाह रेत खदान के नाम पर लीज से दूर हटकर खनन किया जा रहा था, जबरदस्ती स्थानीय किसानों के खेत में टोड़कर रास्ता बनाया गया, हथियारबंद लोगों ने ग्रामीण आदिवासियों ने डराया धमकाया इसको लेकर गोंडवाना गणतंत्र पार्टी के पदाधिकारियों ने बाकायदा संबंधित विभाग के जिम्मेदारों को ज्ञापन सौंपकर कार्यवाही की मांग की लेकिन यहां भी विधायक के रसूख के चलते इमानदारी कार्यवाही ने दम तोड़ दिया। आज ग्रामीण भी कहीं न कहीं इसी चक्कर में हादसे का शिकार हुआ है गोंडवाना गणतंत्र पार्टी के लोगों का कहना है मृतक राजेश साकेत पार्टी का सक्रिय सदस्य हैं इसे जानबूझकर अवैध रेत कारोबारियों ने अपनी दुश्मनी निकलते हुए रौंदा है।



ऐसे ट्रक ने दुपहिया सवार को रौंदा

## सच्चाई आएगी सामने, एसआईटी करें जांच...

मामले में गोंडवाना गणतंत्र पार्टी के कद्दावर नेता रामप्रताप कुशवाहा एवं छत्रपाल सिंह ने बताया है कि लाला टिहकी एवं दीपू नामक व्यक्ति को सामने रखकर विधायक स्वयं रेत के अवैध खनन कारोबार में लिप्त है स्थानीय प्रशासन के अतिरिक्त एस आई टी मामले की यद्यपि जांच करेगी तो आज दिनांक की घटनाक्रम सहित एएसआई और पटवारी की हत्या की गुत्थी सुलझ सकती हैं। माननीय के तीन मोबाइल नंबर और हर नंबर पर कारोबार कहीं लाला तो कहीं डाला।



बेतकफन शव



परेशान बुजुर्ग पिता



लाचार विकलांग बहन



बिना नंबर और बिन टीपी रेत का खेल

### प्रतिक्रिया .....

मामले में स्थानीय विधायक शरद?कोल को उनके तीनों नंबर पर फोन लगाकर मृतक और उनके आश्रितों को इंसाफ मिलेगा, लाला टिहकी रेत खनन पर जुड़ते तार संबंधित मामले में प्रतिक्रिया लेने की कोशिश की गई लेकिन उनका फोन रिसीव करने वाले ने कहा माननीय व्यस्त है। शरद कोल, विधायक, ब्योहारी विधानसभा, शहडोल

मृतक परिवार के साथ न्याय होगा एवं आश्रित के लिए उचित मुआवजा संबंधित बातचीत की जा रही है वरिष्ठ अधिकारियों को मामले की जानकारी दी है। मृतक के परिवार को मुआवजा दिया जाए। मोहन पड़वार, थाना प्रभारी ब्योहारी, शहडोल

(सवाल था मृतक के शव पर चादर क्यों नहीं)

आप सारे सवाल एडीएम साहब से पूछिए। प्रगति वर्मा, संयुक्त कलेक्टर शहडोल

मामले में पूरी संवेदना मृतक परिवार के साथ है कार्यवाही होगी ट्रक पकड़ लिया गया है पहले पोस्टमार्टम हो जाएं फिर आगे की कार्यवाही होगी, (लेकिन सुबह से अस्पताल के सामने पड़ी लाश पर चादर तक नहीं डाली कैसी संवेदना इस सवाल पर कुर्सी छोड़कर शर्मिंदा होकर पीछे के दरवाजे से साहब ने मुंह छिपाकर निकल लिए।) राजेश जैन, एडीएम शहडोल

## देवबंद में पालिका सभासदों ने खाद्य आपूर्ति निरीक्षक को सोपा ज्ञापन

राशन मिलने में उपभोक्ताओं को होने वाली परेशानी को देखते हुए,व्यवस्थाओं में सुधार कराए जाने की मांग की

**गौरव सिंघल।** सिटी चीफ सहारनपुर । देवबंद, राशन मिलने में उपभोक्ताओं को होने वाली परेशानी को देखते हुए पालिका सभासदों ने खाद्य आपूर्ति निरीक्षक को ज्ञापन देकर व्यवस्थाओं में सुधार कराए जाने की मांग की है। नगर पालिका सभागार में पालिकाध्यक्ष विपिन गर्ग की उपस्थिति में खाद्य आपूर्ति निरीक्षक मोहिनी मिश्रा ने सभासदों की समस्याओं को सुना। इस दौरान सभासदों ने उपभोक्ताओं को राशन लेने के दौरान होने वाली परेशानी को लेकर ज्ञापन भी सौंपा। जिसमें उन्होंने राशन की दुकानें प्रत्येक माह कम से कम दस दिन खोले जाने, डिपो खुलने और बंद करने का समय निर्धारित किए जाने, हर डिपो पर बोर्ड लगाने, जिस पर समय और अधिकारियों के नंबर



लिखे हों। हर माह उपभोक्ताओं को दिए जाने अतिरिक्त वस्तुओं को बंद कराए जाने और यदि यह सरकार द्वारा दिया जा रहा है तो उसकी कॉपी उपलब्ध कराने, राशन कार्डों में नाम चढ़ने और कटने के कार्य को प्राथमिकता के आधार पर

कराने की मांग की गई है। ज्ञापन देने वालों में वाजिद मलिक, हारिस सैयद, लियाकत, विपिन त्यागी, अजय गांधी, अंकित राणा, कुलदीप सैनी, औसाफ सिद्दीकी, शराफत मलिक आदि शामिल रहे।

## नवाज गर्ल्स स्कूल में आर्शीवाद नाम से कार्यक्रम आयोजित

सीबीएसई बोर्ड परीक्षा में उच्च अंक हासिल करने वाली छात्राओं को स्कॉलरशिप दे कर सम्मानित किया गया

**गौरव सिंघल ।** सिटी चीफ सहारनपुर । देवबंद, नवाज गर्ल्स स्कूल में आर्शीवाद नाम से कार्यक्रम का आयोजन किया गया। जिसमें सीबीएसई बोर्ड परीक्षा कक्षा दस व बारह में उच्च अंक हासिल करने वाली स्कूल की छात्राओं को स्कॉलरशिप प्रदान कर सम्मानित किया गया। स्कूल प्रांगण में आयोजित हुए कार्यक्रम का उद्घाटन अंतर्राष्ट्रीय शायर एवं स्कूल के संस्थापक डा. नवाज देवबंदी ने फीता काटकर किया। कार्यक्रम में मुख्य अतिथि के रूप में शामिल हुए प्रख्यात योग गुरु पद्मश्री भारत भूषण ने कहा यदि शिक्षा को इबादत और साधना समझ कर ग्रहण किया जाए तो परिणाम हमेशा अच्छे ही होंगे। उन्होंने कहा कि शिक्षित लड़कियों शिक्षित समाज का निर्माण करती हैं। जामिया मिल्लिया इस्लामिया इशातुल उलूम अक्वलकुवा गुजरात के प्रेसिडेंट मौलाना मोहम्मद हुजुफा वस्तानवी ने सभी छात्राओं को मुबारकबाद पेश करते हुए कहा कि आपको बेहतरीन बेटी



और माँ बनकर आने वाली नस्लों की ऐसी परवरिश करनी है कि वह अच्छे इंसान बने और पूरी दुनिया में हिंदुस्तान का नाम रोशन करें। मौलाना आजाद यूनिवर्सिटी जोधपुर के पूर्व चंसलर पद्मश्री प्रो. अख्तरुल वासे ने कहा कि बेटीयों की शिक्षा बेहद जरूरी है। उन्होंने छात्राओं से लक्ष्य निर्धारित कर पढ़ाई करने का आह्वान किया।

एसडीएम देवबंद अंकुर वर्मा और स्कूल के संस्थापक डा. नवाज देवबंदी ने भी अपने विचार व्यक्त किए और बेटीयों की कामयाबी पर खुशी का इजहार किया। कार्यक्रम में कक्षा बारह की टॉपर आयशा हाशमी हाशमी को 11 हजार रुपये की नकद स्कॉलरशिप और कक्षा 10 की टॉपर अरीबा नाजू व सफीना को 21 हजार रुपये

की स्कालरशिप भेंट की गई। इनके अलावा उच्च अंक प्राप्त करने वाली सभी छात्राओं को पुरस्कृत कर प्रोत्साहित किया गया। इस दौरान छात्राओं ने विभिन्न सांस्कृतिक कार्यक्रम भी प्रस्तुत किए। स्कूल के एडमिनिस्ट्रेटर अब्दुल्लाह नवाज खान, प्रधानाचार्या फौजिया नवाज समेत स्कूल का समस्त स्टाफ मौजूद रहा।

## कार की टक्कर से दवाई लेने जा रहे बाइक सवार व्यक्ति की हुई मौत, बेटा हुआ घायल



पुलिस ने घायल को सरकारी अस्पताल में भर्ती कराया जहां से उसे हायर सेंटर रेफर कर दिया गया

**गौरव सिंघल ।** सिटी चीफ सहारनपुर । देवबंद, स्टेट हाईवे पर कार की टक्कर से दवाई लेने जा रहे बाइक सवार व्यक्ति की मौत हो गई। जबकि उसका बेटा घायल हो गया। पुलिस ने घायल को सरकारी अस्पताल में भर्ती कराया। जहां से उसे हायर सेंटर रेफर कर दिया गया। ग्राम जानकारी के अनुसार जनपद मुजफ्फरनगर के थाना तितावी के

अलीपुर खुर्द गांव निवासी वकील चंद (49) अपने बेटे अनुज (18) के साथ बाइक पर दवाई लेने के लिए नागल जा रहा था। जब वह राज्य राजमार्ग स्थित साखन नहर के समीप पहुंचे तो पीछे से आई तेज गति सेट्रो कार ने बाइक में टक्कर मार दी। जिसमें दोनों सड़क पर दूर जाकर गिरे और गंभीर रूप से घायल हो गए। राहगीरों से सूचना मिलने पर

मौके पर पहुंची पुलिस ने घायलों को सरकारी अस्पताल में भर्ती कराया। जहां चिकित्सकों ने वकील चंद को मृत घोषित कर दिया। जबकि अनुज को हायर सेंटर रेफर कर दिया। पुलिस का कहना है कि चालक कार को मौके पर छोड़कर फरार हो गया। जिसे कब्जे में लिया गया है। शव को मोर्चरी भिजवा दिया है।



चक्रवात 'रेमल बांग्लादेश तट से टकराया

# अधिकारियों ने 8 लाख से अधिक लोगों को सुरक्षित निकाला

**ढाका:** भीषण चक्रवाती तूफान रेमल ने रविवार रात बांग्लादेश तट पर दस्तक दी और अधिकारियों ने देश के निचले दक्षिण-पश्चिमी तटीय इलाकों से आठ लाख से अधिक लोगों को सुरक्षित स्थानों पर पहुंचाया। मौसम कार्यालय के एक प्रवक्ता ने कहा, “चक्रवात ने रात लगभग 8:30 बजे (स्थानीय समय) बांग्लादेश के मोंगला और खेपुपारा तट के दक्षिण-पश्चिमी हिस्से से होते हुए भारत के पश्चिम बंगाल तट को पार करना शुरू कर दिया। उन्होंने कहा कि तूफान बांग्लादेश के दक्षिण-पश्चिमी तटीय इलाकों और पश्चिम बंगाल के सागर द्वीप



से उत्तरी दिशा की ओर बढ़ रहा है इसके समुद्र तट रेखाओं को पार तथा अगले पांच से सात घंटों में करने की संभावना है। चक्रवाती

तूफान के रात 12:00-1:00 बजे के बीच बांग्लादेश को पार करने का अनुमान है, जिसके बाद इसके कमजोर होने की उम्मीद है। अधिकारियों ने कहा कि माना जाता है कि तूफान से एक युवक की मौत हो गई, क्योंकि समुद्री लहरों उसे बहा ले गई और दक्षिण-पूर्वी पटुआखाली में कई लोग घायल हो गए। पुलिस के अनुसार, क्षमता से दोगुने, 50 से अधिक यात्रियों से भरी एक नौका तूफान के रास्ते में मोंगला बंदरगाह के पास डूब गई। इसमें सवार लोग सुरक्षित स्थान की ओर भाग रहे थे। हालांकि, लोगों को बचा लिया गया जिन्हें कुछ चोट आई है।

# कतर एयरलाइन की फ्लाइट में आया टर्बुलेंस, क्रू 6 मेंबर समेत 12 लोग घायल

**इंटरनेशनल डेस्क:** दोहा से डबलिन की उड़ान के दौरान कतर एयरवेज के एक विमान टर्बुलेंस की चपेट में आने के बाद करू मेंबर के छह सदस्यों सहित बारह लोग घायल हो गए, इससे कुछ दिन पहले लंदन से सिंगापुर जा रही सिंगापुर एयरलाइंस की उड़ान में एक यात्री की मौत हो गई और दर्जनों घायल हो गए। एक्स (पूर्व में ट्विटर) पर डबलिन हवाई अड्डे की एक पोस्ट ने पुष्टि की कि विमान के तुर्की के ऊपर उड़ान भरने के दौरान टर्बुलेंस का अनुभव होने के बाद छह यात्री और छह चालक दल के सदस्य घायल हो गए। एयरलाइन की ओर से जारी बयान में कहा गया है कि दोहा से कतर एयरवेज की उड़ान क्र०17 रविवार को 13.00 बजे से कुछ समय पहले डबलिन हवाई अड्डे पर सुरक्षित रूप से



उतर गई। विमान को 6 यात्रियों और 6 चालक दल घायल के कारण हवाईअड्डा पुलिस और हमारे अग्निशमन और बचाव विभाग सहित आपातकालीन सेवाओं द्वारा पूरा किया गया। तुर्की के ऊपर से उड़ान भरते समय विमान में टर्बुलेंस का अनुभव होने के बाद बोर्ड पर

मौजूद लोगों ने घायल होने की सूचना दी। **सिंगापुर एयरलाइन की उड़ान में आया था टर्बुलेंस** इससे पहले 211 यात्रियों को ले जा रही सिंगापुर एयरलाइंस की उड़ान को गंभीर अशांति के कारण बैकॉक में उतरने के लिए मजबूर होना पड़ा, जिससे 73

वर्षीय ब्रिटिश व्यक्ति की मौत हो गई और 20 अन्य को गहन देखभाल में छोड़ दिया गया। उड़ान में यात्रियों और चालक दल को खोपड़ी, मस्तिष्क और रीढ़ की हड्डी में चोटें आईं क्योंकि उन्हें केबिन के चारों ओर हिंसक रूप से उछाला गया था।

# अफगानिस्तान में अचानक आई बाढ़ से 15 लोगों की मौत

**काबुल:** अफगानिस्तान के उत्तर-पूर्व क्षेत्र में भारी बारिश के कारण अचानक आई बाढ़ से एक ही परिवार के 10 सदस्यों समेत कम से कम 15 लोगों की मौत हो गई। अधिकारियों ने रविवार को यह जानकारी दी। असामान्य रूप से भारी मौसमी बारिश देश के कई हिस्सों में कहर बरपा रही है, जिससे सैकड़ों लोगों की मौत हो गई है। भारी बारिश के कारण अचानक आई बाढ़ के मामलों के चलते संपत्ति और फसलें भी नष्ट हो गई हैं। शनिवार रात आई बाढ़ के कारण उत्तर-पूर्व स्थित बदखां और उत्तरी बगलान प्रांत प्रभावित हुए हैं। इस महीने की शुरुआत में भारी बारिश के कारण बगलान प्रांत में जनजीवन बुरी तरह प्रभावित हुआ था। बदखां में प्राकृतिक आपदा प्रबंधन विभाग के निदेशक मोहम्मद अकरम अकबरी ने कहा कि प्रांत की राजधानी फैजाबाद में बाढ़ की चपेट में आकर एक दर्पति और उनके आठ बच्चों की मौत हो गई। बगलान प्रांत में प्राकृतिक आपदा प्रबंधन के प्रांतीय निदेशक इदायतुल्ला हमदर्द ने कहा कि बाढ़ के कारण दोशी जिले में कम से कम 40 घर



क्षतिग्रस्त हो गए और कई लोग मारे गए हैं। हालांकि, उन्होंने मृतकों की संख्या के संबंध में अधिक विवरण नहीं दिया। हालांकि, एक

स्थानीय अधिकारी ने नाम न छापने की शर्त पर बताया कि प्रांत में बचाव दलों को अब तक पांच शव मिले हैं।

# नीतीश कुमार की फिर से फिसली जुबान, कहा-चाहते हैं एक बार फिर नरेन्द्र मोदी मुख्यमंत्री बनें

**पटना:** बिहार के मुख्यमंत्री नीतीश कुमार की एक बार फिर जुबान फिसल गई, जब उन्होंने रविवार को एक चुनावी रैली के दौरान कहा कि वह चाहते हैं कि एक बार फिर नरेन्द्र मोदी मुख्यमंत्री बनें। चुनावी भाषण के दौरान जुबान फिसलने की वजह से पहले भी नीतीश कुमार काफी चर्चा में रहे हैं। पटना साहिब लोकसभा क्षेत्र के दनियावां इलाके में राष्ट्रीय जनतांत्रिक गठबंधन (राजग) के प्रत्याशी और पूर्व केंद्रीय मंत्री रविशंकर प्रसाद के पक्ष में एक चुनावी सभा को संबोधित करते हुए नीतीश ने कहा, “मेरी इच्छा है कि आदरणीय नरेन्द्र मोदी जी फिर से मुख्यमंत्री बनें। देश का विकास हो और बिहार का विकास हो। सब कुछ हो। यह सुनते ही मुख्यमंत्री के करीब खड़े एक अंगरक्षक ने उनके कान में जब कुछ कहा तो नीतीश ने कहा, “नरेन्द्र मोदी प्रधानमंत्री तो हैं ही, वह तो प्रधानमंत्री रहेंगे ही। यही कह रहे हैं कि वही आगे बढ़ेंगे।



ही साथ रहे। इससे पहले, सात अप्रैल को नवादा जिले में एक रैली में प्रधानमंत्री नरेन्द्र मोदी की मौजूदगी में अपने संबोधन के दौरान नीतीश ने राजग को चार हजार से अधिक सीटों की उम्मीद जताई। हालांकि, बाद में उन्होंने अपने बयान को सही किया। कई मीडिया संस्थानों ने नीतीश कुमार की

जुबान फिसलने वाली टिप्पणी का वीडियो क्लिप साझा किया है। कुछ मीडिया संस्थानों ने बिहार के मुख्यमंत्री नीतीश कुमार और एक समय गुजरात के मुख्यमंत्री रहे नरेन्द्र मोदी के बीच की प्रतिद्वंद्विता को याद करते हुए कहा कि कहीं यह चूक जानबूझकर तो नहीं की गई।

# अमेरिका के टेक्सास, ओक्लाहोमा, अरकंसास में भीषण तूफान में 11 लोगों की मौत

**इंटरनेशनल डेस्क** = अमेरिकी प्रांत टेक्सास, ओक्लाहोमा और अरकंसास में शक्तिशाली तूफान के कारण दो बच्चों समेत कम से कम 11 लोगों की मौत हो गई। अधिकारियों ने रविवार को यह जानकारी दी। पूरे क्षेत्र में रात भर खराब मौसम रहने के बाद आपातकालीन टीम गंभीर रूप से प्रभावित क्षेत्रों में लोगों की मदद के लिए रवाना हुई। तूफान की वजह से हजारों घरों और व्यावसायिक प्रतिष्ठानों में बिजली गुल हो गई। अधिकारियों ने कहा कि कई लोग घायल हुए हैं। टेक्सास में, कुक कार्डटी के शेरिफ ने कहा



कि मारे गए सात लोगों में 2 और 5 साल के दो बच्चे भी शामिल हैं। तूफान से टूटकों का एक

ठहरावस्थल भी क्षतिग्रस्त हो गया जहां दर्जनों लोग शरण लेने के लिए पहुंचे थे।

# नौकरी के नाम पर धोखाधड़ी का शिकार हुए 13 भारतीयों को लाया गया

**इंटरनेशनल डेस्क** = अवैध रूप से काम के लिए बहला फुसलाकर लाओस ले जाए गए 13 भारतीय को बचा लिया गया और उन्हें घर वापस भेजा जा रहा है। लाओस में भारतीय दूतावास ने रविवार को यह जानकारी दी। पिछले महीने लाओस में 17 भारतीय कामगारों को बचाया गया और उन्हें भारत वापस लाया गया था। लाओस में भारतीय दूतावास ने सोशल मीडिया मंच एक्स पर कहा सर्वोच्च प्राथमिकता के रूप में भारतीयों की सुरक्षा और हित सुनिश्चित करने के लिए दूतावास ने 13 भारतीयों को सफलतापूर्वक बचाया और वापस लाया गया। इनमें अटापेउ प्रांत में एक लकड़ी



के कारखाने में काम करने वाले ओडिशा के सात कामगार और बोकेओ प्रांत में स्थित गोल्डन

ट्रायंगल एसईजेड में काम करने वाले छह भारतीय युवा शामिल हैं।

# पाकिस्तान में आतंकवादियों ने जलाई बस, यात्रियों पर किया भीषण

**पेशावर** पाकिस्तान के अशांत खैबर पख्तूनख्वा प्रांत में तहरीक-ए तालिबान पाकिस्तान (टीटीपी) के आतंकवादियों ने एक बस को जला दिया और उसके यात्रियों को प्रताड़ित किया। पुलिस ने रविवार को यह जानकारी दी। यह घटना शनिवार को उस समय हुई जब द्राजिंदा से डेरा इस्माइल खान जा रही बस को दराबान तहसील में टीटीपी आतंकवादियों ने रोक लिया और यात्रियों को जबरन उतार दिया। एक वरिष्ठ पुलिस अधिकारी ने कहा, घटना के दौरान टीटीपी आतंकवादियों ने यात्रियों को उतारने के बाद बस को जला दिया। उन्होंने सबसे पहले यात्रियों को प्रताड़ित किया और बाद में सरकार का समर्थन करने की वजह से उन्हें धमकी दी। बाद में भागने



से पहले आतंकियों ने बस को जला दिया। हालात पर काबू पाने के लिए बड़ी संख्या में पुलिस घटनास्थल पर पहुंची। खैबर पख्तूनख्वा प्रांत के दक्षिणी जिलों में कानून-व्यवस्था की स्थिति लगभग ध्वस्त हो गई है।

आतंकवादियों ने बाद में शाम के समय कानून व्यवस्था अपने हाथ में ले ली और उन्हें अशांत कबीलाई जिलों दक्षिणी और उत्तरी वजीरीस्तान की सीमाओं से सटी मुख्य सड़कों पर गश्त करते देखा गया।

सात जन्मों का रिश्ता मिनों में हुआ स्वाह

# शादी के बाद कनाडा से आए न्यूली वेड कपल की मौत

**नेशनल डेस्क** गुजरात के राजकोट में एक गेमिंग जोन में आग लगने की घटना, जिसमें कम से कम 27 लोग मारे गए, ने एक नवविवाहित जोड़े और पति की भाभी की भी जान ले ली। कनाडा में पढ़ाई कर रहे अक्षय ढोलारिया और उनकी पत्नी ख्याति स्वालिविया शनिवार शाम ख्याति की बहन हरिता के साथ राजकोट के टीआरपी गेम जोन में अपनी कोर्ट मैरिज का जश्न मना रहे थे, तभी वे भीषण आग की चपेट में आ गए। अक्षय के परिवार के सदस्यों के अनुसार, इस साल दिसंबर में हिंदू रीति-रिवाजों के अनुसार दोनों की एक भव्य शादी तय की गई थी, लेकिन इस घटना में उनकी जान चली गई। घटना के बाद अमेरिका में रहने वाले अक्षय के माता-पिता राकोट के लिए रवाना हो गए। पुलिस ने पीड़िता की पहचान की पुष्टि के लिए उसके माता-पिता से डीएनए नमूने मांगे हैं। गौरतलब है कि शनिवार को राजकोट के एक गेमिंग जोन में भीषण आग लग गई थी, जिसमें 12 साल से कम उम्र के चार बच्चों सहित कम से कम 27 लोगों की जान चली गई थी। अधिकारियों के मुताबिक मरने वालों की संख्या बढ़ने की आशंका है, घटना के



बाद, पुलिस ने टीआरपी गेम जोन के मालिक और प्रबंधक पहले उनके साथ टेलीफोन पर हुई बातचीत में, गुजरात के मुख्यमंत्री भूपेन्द्रभाई पटेल जी ने मुझे प्रभावित लोगों को हर संभव सहायता प्रदान करने के लिए किए जा रहे प्रयासों के बारे में बताया। एक्स पर. एक्स पर एक पोस्ट में, मुर्मु ने कहा, गुजरात के राजकोट में एक गेमिंग जोन में आग लगने की दुर्घटना में लोगों की मौत के बारे में जानकर मुझे गहरा दुख हुआ है। मेरी संवेदना उन परिवारों के प्रति है, जिन्होंने अपने प्रियजनों को खो दिया है। छोटे बच्चों। मैं ईश्वर से बचाए गए लोगों के शीघ्र स्वस्थ होने की प्रार्थना करता हूं।

राष्ट्रपति द्रौपदी मुर्मु, उपराष्ट्रपति जगदीप धनखड़ और प्रधानमंत्री नरेन्द्र मोदी ने घटना पर दुख जताया है. मोदी ने बचाव और राहत प्रयासों के बारे में जानकारी लेने के लिए गुजरात के मुख्यमंत्री भूपेन्द्र पटेल से बात की। उन्होंने कहा, राजकोट